
НАЗАД ДА ВЯЛІКАДЗЯРЖАЎНІЦТВА? 


Ад пэўнага часу ў беларускім айчын- 
ным друку з узмоцненай трывогай гу- 
чаць галасы перасьцярогі перад насту- 
пам на беларускую мову кансэрватыў- 
ных элемэнтаў, якія ніяк ня могуць па- 
гадзіцца са статусам беларускай мовы, 
як адзінай дзяржаўнай мовы ў Белару- 
сі. Расейскія шавіністы ўсчалі цэлую 
кампанію, каб дамагчыся афіцыйнага 
статусу і расейскай мове ў Рэспубліцы, 
хоць расейцаў у Беларусі налічваецца 
ўсяго 13 працэнтаў. Паколькі мінулыя 
дзесяцігодзьдзі безагляднай русыфі- 
кацыі пакінулі Беларусь ушчэнт зру- 
сыфікаванай і паколькі беларуская 
мова цяпер, незважаючы на закон 1990 
году аб ейным афіцыйным статусе, яш- 
чэ вельмі слаба замацаваная ў грамадз- 
кім ужытку. наданьне расейскай мове 
афіцыйнага статусу побач зь белару- 
скай паставіць крыж на справе адра- 
джэньня беларускае мовы й нацыя- 
нальнай сьведамасьці, а з гэтым і дзяр- 
жаўнасьці. І дзеля гэтага мы далучаем 
свой голас пратэсту да тых шматты- 
сячных галасоў, якія ўжо прагучэлі на 
Беларусі ў абароне права беларускага 
народу быць свабодным ад пагрозы з 
боку расейшчыны, свабодным ад пры- 
мусу карыстацца ў сваім грамадзкім і 
дзяржаўным існаваньні моваю су- 
седняе дзяржавы. Пагатоў, што з гэтай 
дзяржавай і ейнай мовай зьвязаная гі- 
сторыя паняволеньня, гвалту і кры- 
вавых перасьледаў на Беларусі як 
беларусаў, гэтак і ўсіх іншых этніч- 
ных групаў. 

Пры гэтай нагодзе мы хочам зьвяр- 
нуць увагу Вярхоўнага Савету і ўраду 
Беларусі, якія, бясспрэчна, зацікаўле- 
ныя ў супрацоўніцтве і з дэмакратыч- 
ным сьветам, і зь беларускай дыяс- 
парай, што наданьне расейскай мове 
афіцыйнага статусу выкліча нядвуз- 
начна адмоўную рэакцыю 1 ў Вашынг- 
тоне, і па ўсіх беларускіх асяродках на 
Захадзе. Бо кожнаму чалавеку, 
абазнанаму менш-больш з падзеямі ўва 
Усходняй Эўропе, ведама, што 
расейская мова ў нерасейскіх рэспуб- 
ліках былога Савецкага Саюзу была 
носьбітам і прыладаю расейскага вя- 
лікадзяржаўніцтва, аўтарытарызму, 
дыктатуры ды заціску свабодалюбных 
імкненьняў паняволеных народаў. Гэ- 


та няшчасьце гэтых народаў, як і са- 
мога расейскага народу, што пераход 
ад каманднае эканомікі да вольнага 
рынку, ад дыктатуры да дэмакратыі 
зьвязаны зь вялікімі цяжкасьцямі 1 
рэзкім пагоршаньнем эканамічнага 
стану. На гэтых цяжкасьцях спэкулю- 
юць цяпер заправілы са старой кампар- 
тыйнай эліты, што мрояць аб аднаў- 
леньні «великой и неделимой». Яны 
яшчэ ня страцілі надзеі на тое, каб па- 
вярнуць назад кола гісторыі. Надань- 
не афіцыйнага статусу расейскай мове 
ў Беларусі (падобная кампанія право- 
дзіцца цяпер і на Украіне) разьлічана 
як першая стадыя адваёўваньня пазы- 
цыяў, страчаных кансэрватыўна-ім- 
пэрскімі сіламі. Вонкавы сьвет, як ве- 
дама, вельмі ўважліва сочыць цяпер за 


ходам разьвіцьця падзеяў на тэрыто- 
рыі былой савецкай імпэрыі. Ад таго, 
у які бок пойдзе разьвіцьцё падзеяў, 
будуць залежаць і ваенныя бюджэты 
заходніх дзяржаваў, ступень заходня- 
ўсходняга супрацоўніцтва й эканаміч- 
на-тэхнічнай дапамогі. І калі-б дайш- 
ло да заканадаўчага аднаўленьня дамі- 
нацыі расейскай мовы ў Беларусі, вон- 
кавы сьвет успрыйме гэта як перамогу 
рэакцыі, варожай і правом чалавека, і 
нацыянальнаму адраджэньню бела- 
русаў, і дэмакратызацыі, і прынцы- 
пам вольнага рынку. 

Беларускі прэм'ер Вячаслаў Кебіч у 
прамове на ўрачыстасці адкрыцьця 
першае чаргі Мірскога замку ў сьнеж- 
ні летась гаварыў пра патрэбу прыцяг- 
ваньня беларускай дыяспары да справы 
эканамічнае і культурнае адбудовы 
Беларусі. Амэрыканскія беларусы 
вельмі радыя чуць такія выказваньні 
дзяржаўных лідэраў Рэспублікі. Але 
амэрыканцы хочуць бачыць адначасна 
ў Беларусі і рух да ўмацаваньня дэма- 
кратыі, да культурнае свабоды, да пас- 
лабленьня імпэрскіх 1 цэнтралізатар- 
скіх імпульсаў, а не паварот назад да 
старога. Пасьля таго як кансэрватыў- 
ная бальшыня Вярхоўнага Савету Рэс- 
публікі Беларусь патаптала закон аб 
рэфэрэндуме, зьігнараваўшы волю 
сотняў тысячаў выбаршчыкаў, аднаў- 
леньне афіцыйнага статусу расейскае 
мовы ў Беларусі было-б страшным уда- 
рам па нацыянальным адраджэньні Бе- 
ларусі, а разам з гэтым і па шансах на 
эканамічную паправу, якая ў вялікай 
меры спалучаная з наладжваньнем дзе- 
лавых кантактаў з Захадам, упаасобку з 
Амэрыкай, з амэрыканскімі белару- 
самі. 

Трэба спадзявацца дзеля гэтага, што 
Парлямэнт і Ўрад Беларусі дастаткова 
арыентуюцца ў міжнародным кліма- 
це, каб не дапусьціць да ўмацаваньня 
пазыцыяў расейскае рэакцыі ў Бела- 
русі і гэтым ня спрыяць росту міжна- 
роднага напружаньня, а разам з гэтым і 
росту перашкодаў на шляху да выйсьця 
з эканамічнага крызісу. 

Рэдакцыя газэты «Беларус» 





ПРЫВАТЫЗАЦЫЯ 


Закон аб прыватызацыі дзяржаўнай 
маемасьці ў Беларусі ўвойдзе ў сілу І1- 
га ліпеня сёлета. Грамадзянам будуць 
раздадзеныя г. зв. ваўчэры (посьветкі) 
на маемасьць. Кожны ваўчэр будзе вар- 
ты 0.17 квадратнага мэтра жылплошчы 
і 0,2 гэктара зямлі (або 819 рублёў у 
дзяржаўных цэнах 1991 году). Мярку- 
ецца, што грамадзяне ад 35-гадовага ве- 
ку 1 старэйшыя дастануць па 50 посьве- 
так, тыя, што ў веку ад 30 да 35 гадоў - 
па 40, а малодшым, з 25 да 30 гадоў 
будзе дадзена па 30 ваўчэраў. Дзеці ні- 
жэй 16-гадовага веку дастануць па 10 
посьветак. Вэтэранам будзе дадзена 
наўзьверх па адным ваўчэры за кожны 
год службы. (ЕВІ5 20/Х192). 


ТНЕ УНІТЕ НОСЭЕ 
МАЭНІМСТОМ 
дапцагу 7, 1993 


Юеаг Мг. ЭпуКе!оуі5: 


Науіпа Кпоуп оРусоиг зирропі Тог іле Ргезіаепі 5 ро!ісу іпйіаііуез оуег пе уеаг, І 
мапіед і іаКке іПіз (іпа! орропцпйу Юю іпапк уо бог а! оГуоўг аз5і5зіапсе. ТПіз разі 
уваг е дауе і оиг Безі ебогі Биі ипіопипаіе!у сате цр зпопі. Аз Іпе РгезіЧепі Паз 
зіаіеда, оиг ада! пох/ із о мгогК іоугага5 а 5тооій ігап5йіоп Юю а пеу Абтіпізігаўоп. 

Нізіогу мі гесогд Сбеогде Визп аз опе оі Атегіса'5 ііпезі Ргезі4епі5 апа І 
сепаіпіу опе оГ іпе дгеаіезі могід Іеадег5 оі ойг ііте. УіП беогде Виузп'5 
ехрегіепсед папа аі іпе Іег, пе Вепііп УМа! паз Ёаііеп, апад іле Эоуіеі Опіоп апа 
ітрегіаІ соттипізт Пауе сгутО!ед. Оетосгасу апа ігее тагкеі» аге гізіпд ігот 
Пе прЫе аз ме Атегісапэ5 гейесі мі! дгеа!ргіае ироп іле Пізіогіса! аспіеуетепі5 
апа Іпе ипргесеаепіед з5ігі4е5 таае ипаег Ргезіаепі Виу5п. 

І раз Бееп а ігетепаоцй5 Пбопог Гог те Юю зегуе Ргезівепі Виэ! ап іо могк УіП 
реоріе Ііке уоц. “ост 4едісаііоп апа а8іІідепсе Пауе іпІу Бееп ап іпэрігабоп, апа І 
Іоок Гогаага ію могкіпа мій уо іп пе іцмге. Уоц Пауе таде а біЯегепсе. І іпапк 
уоцу бог уоиг соттітепі, уоиг Позріаііу, апа уоиг зиррогпі. 

Адаіп, іпапк уои бог а! іпаг уос Пауе допе іп зирропі оі оиг Ргезідепі. Мау бод 


Біез55 уоц апа уоиг Татііу іп пе пеу уеаг. 


Эіпсегеіу, 
діт Эспаеіег Аз55осіаіе Юігесіюг, ОЙісе о! Рубі!іс Піаізоп 





Разьвіпальны ліст зь Белага Дому Прэзыдэнта Джорджа Буша да старшыні 


БАЗА сп. А. Шукелойця. 


ЯК МЕНСК “ПРАЗ МАСКВУ?) «ІНФАРМ УЕ» 
СЬВЕТ АБ БЕЛАРУСІ 


Хоць Беларусь і мае Міністэрства 
Інфармацыі, зь інфармаваньнем вон- 
кавага сьвету пра сябе ў Рэспублікі, 
мякка кажучы, справы дрэнь. Як выяў- 
ляецца, для некаторых менскіх чыноў- 
нікаў афіцыйная мова ў Рэспубліцы 
Беларусь -- усё ячшэ расейская, і толь- 
кі. Гэтак яны і заявілі ў сваёй ін- 
фармацыі, пададзенай у гадавік Аб'ед- 
наных Нацыяў, які цяпер пашыраецца 
па цэлым сьвеце (дарэчы, прадстаўніц- 
тва Беларусі пры ААН да гэтай справы 
ніякага дачыненьня ня мела). Давед- 
нік англамоўны. Ягоны загаловак: 
“агі Ргез5 1992. Афіцыйнае выданьне 
ААН. На старонка 41-44 зьмешчаная 
інфармацыя пра Беларусь. Лік жыха- 
роў рэспублікі пададзены: 10.108.000. 
Але графа пра гарадзкое і сельскае 
насельніцтва засталася пустой -- у 
гультаяватага чыноўніка ўжо не хапі- 
ла духу адказаць на гэтае пытаньне (у 
1991 годзе ў Беларусі было 67 працэн- 
таў гараджанаў і 33 працэнты сельскіх 
жыхароў). Неадказаным засталося пы- 
таньне і пра колькасьць тэлефонаў у 
Беларусі. 

На пытаньне «Афіцыйная /-ыя/ мова 
/-ы/» адказ чорным па белым: расей- 
ская. І ніякіях іншых! Ці гэта няхлюй- 
ства, ці сабатаж, хай разьбяруцца спа- 
дары міністры. Разьбірацца-ж ёсьць у 
чым, апрача пытаньня пра афіцыйную 
мову. Інфармацыя, якую прыслалі зь 
Менску (праз Маскву?) у Нью-Ерк пад- 
рыхтаваная наагул неахайна. Мяркую- 
чы паводля ўсяго, дадзеныя былі пры- 
сланыя па-ангельску. Але з ангельскай 
мовай, як і з акуратнасьцяй, у аўтараў 
інфармацыі ня ўсё ладна. Яны ня веда- 
юць розьніцы паміж біўеекіу (двутыд- 
нёк, раз на два тыдні) і зетіхееКІу (поў- 
тыднёвік, два разы на тыдзень). Гэтак, 
«Настаўніцкая газета», якая выхо- 
дзіць двойчы на тыдзень, пададзеная ў 
даведніку ААН як двутыднёвік. Газэ- 


та «Свабода», месячнік у 1991-1992 га- 
дах, пададзеная як двутыднёвік. На 
старонках аанаўскага даведніка жыве 
яшчэ нябожчыца Белта (сёньняшні Бе- 
лінфарм). 

Іншыя недакладнасьці маглі 
прыйсьці зь Менску (з Масквы), а мо- 
гуць быць 1 ньюёркскага паходжаньня 
карэктарскі недагляд: з памылкай 
пададзена прозьвішча рэдактара «Го- 
ласу Радзімы». В. Мацкевіча, якога 
перарабілі ў Міцкевіча; рэдактар 
«Свабоды» І. Гермянчук названы Грэ- 
менчуком, газэта «Чырвоная змена» 
фігуруе як «Чыровная змена». 

У канцы аанаўскай «інфармацыі» 
пра Беларусь стаіць гэткая даведка: 
СМІТЕРр ХМАТОКУ5. ОК Іп(огтадоп Сепіге 
-- Віз5іап Ееаегацоп і пададзены ма- 
скоўскі адрас: 4/6 вул. Луначарскага, 
Масква 121002. Кантактаваць: Бойка 
М. Тарабанаў, дырэктар. Факс: 230- 
2138, тэлефон: (095) 241-2894. І тут-жа 
зазначэньне: Эегуісе 40: Веіапі5, Киз5іап 
ЕеаегаЧоп, ЮКгаіпе (абслуга Беларусі, 
Расейскай Фэдэрацыі, Украіны). 

Ня выключаная магчымасьць, што 
інфармацыя пра Беларусь была пры- 
сланая ў аанаўскі даведнік з Масквы. 
Але хіба-ж у Маскву яна прыбыла зь 
Менску. Як-бы там ні было, сытуацыя 
скандальная, якая ўздымае шэраг пы- 
таньняў: На кім ляжыць адказнасьць 
даваць праўдзівую інфармацыю пра 
Рэспубліку Беларусь? Якая ў гэтым ро- 
ля Міністэрства інфармацыі, Міні- 
стэрства замежных спраў 1 Місіі РБ 
пры ААН? Чаму ў інфармацыйнай аб- 
слузе, заміж маскоўскага адрасу, ня 
можа быць пададзены адрас менскі? 

Прыклад з аанаўскім даведнікам 
Жогід Ргез5 1992 лішні раз паказвае, 
што праз маскоўскія вароты ані цэ- 
лым, ані акуртаным у сьвет ня вый- 
дзеш. 

Янка Запруднік 


БЕЛАРУС Ле 397 Студзень 1993 г. 


ВІЕСАВОЭ5 
Ве!апиізап Меузрарег іп пе РЕгее УУогіа 
Робіізпед топіпіу бу 
ВЕГАЕОЗАХМ АМЕВІСАКМ АЗЗОСІАГПОМК, ІМС. 
Зиорбссгір(іоп ў 25 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





БЕЛАРУСКАЯ ДЭЛЕГАЦЫЯ Ў БРУСЭЛІ 


На запросіны Эўрапейскага Парля- 
мэнту (ЭП) прыбыла 7-га сьнежня 
1992 г. зь Менску ў Брусэлю беларуская 
дэлегацыя ў складзе народнага дэпу- 
тата Зянона Пазьняка, старшыні Бела- 
рускага Народнага Фронту, сп. Юрыя 
Хадыкі, заступніка старшыні БНФ, 
народнага дэпутата Лявона Баршчэў- 
скага і сп. Пятра Сілкі, старшыні й 
каардынатара Беларускае Хрысьціян- 
ска-Дэмакратычнае Злучнасьці. Гэта 
ўжо другі візыт у Бэльгію гэтае дэ- 
легацыі (пра першы, у верасьні летась, 
гл. «Беларус» Хе 394). 


Сп. Пазьняк выступіў перад ЭП з 
дакладам, у якім лідэр дэмакратычнай 
апазыцыі ў Вярхоўным Савеце Бела- 
русі гаварыў пра супрацьзаконную за- 
барону правядзеньня рэфэрэндуму ў 
Беларусі. 


Лео Тындэманс, старшыня хрысьці- 
янскіх партыяў ЭП, паабяцаў прадста- 
віць на наступнай сэсіі ЭП, які засядае 
ў Штрасбургу (Францыя), перададзе- 
ную яму беларускай дэлегацыяй рэза- 
люцыю. 


Карыстаючы з нагоды побыту ў Бру- 
сэлі беларускай дэлегацыі, аўтар гэ- 
тых радкоў наладзіў (і быў пераклад- 
чыкам) 12 сьнежня інтэрв'ю сп. Пазь- 
няка з журналістам бэльгійскай газэ- 
ты Ге 5(апдаага сп. Фрэдам дэ Паў, веда- 
мым сваймі ранейшымі артыкуламі 
пра Беларусь, а таксама сваёй кніжкай 
«Нацыі безь дзяржаваў». Выданьне га- 
зэты за 18 сьнежня зьмясьціла абшыр- 
ны пераказ зьместу інтэрв'ю. Пад зага- 
лоўкам (словы Пазьняка) «Намэн- 
клятура ў Беларусі моцна ўчапілася за 
ўладу», у артыкуле выясьняецца 
сёньняшняя сытуацыя ў Беларусі, 
расказваецца пра рэфэрэндум, пра 
сталінскія злачынствы на Беларусі, 
пра Курапаты. 


«Як сьцьвярджаюць Зянон Пазьняк і 
Юры Хадыка, -- піша газэта, -- старая 
намэнклятура дзеіць па-старому далей. 
Яна намагаецца як найбольш разгра- 
біць дзяржаўную маемасьць для свайго 
ўжытку і аддаліць правядзеньне рэ- 
формаў, патрэбных для ўвядзеньня 
рынкавай эканомікі. Прыватызацыя 
не дапушчаецца нідзе, нават у сельскай 
гаспадарцы. Сяляне не атрымліваюць 
уласнае зямлі -- яны надалей працу- 


юць у калгасах». 


Старшыня БНФ дадаў, што з усіх 
рэспублік былога Савецкага Саюзу Бе- 
ларусь эканамічна стаіць найлепш на 
нагах, як пра гэта было нядаўна зазна- 
чана ў справаздачы Аб'еднаных Нацы- 
яў. Але-ж, паводля яго, гэта вынік пра- 
цавітасьці беларусаў, якія зрабілі 
сваю рэспубліку найбольш заможнай з 
усяго Савецкага Саюзу. 


«Бюракраты тармозяць разьвіцьцё, 
сказаў Пазьняк, -- піша газэта. -- Мы 
хочам як найхутчэй іх адхіліць ад ула- 
ды 1 таму арганізавалі кампанію за рэ- 
фэрэндум. Паводле закону, 350.000 
подпісаў: хапае, каб правесьці 'рэфэ- 
рэндум; але бюракратычная бальшыня 
ў парлямэнце фармальна топча гэты 
заон. Народны Фронт поўнасьцю тры- 


мае сябе ў рамках закону. Мы не жада- 
ем ніякіх авантураў, якія-б давялі да 
небясьпекі, як гэта можна бачыць па 
напружанай сытуацыі на Ўкраіне і ў 
Расеі. Таму мы шукаем падтрымкі на 
Захадзе... Ма спадзяёмся таксама на 
падтрымку сацыял-дэмакратаў Бела- 
русі, якія стаяць за рэфэрэндум». 

Бэльгійская газэта падала таксама 
пра выказваньні Пазьняка як «аўтары- 
тэтнага гісторыка». Сп. Пазьняк гава- 
рыў пра намаганьні расейцаў і палякоў 
сьцерці беларускую мінуўшчыну; пра 
дамінуючае палажэньне беларускай 
культуры ў Вялікім Княстве Літоў- 
скім, этнацыдную палітыку расейскіх 
цароў, права беларусаў на сваю бага- 
тую гістарычную спадчыну. Пры гэ- 
тым сп. Пазьняк зазначыў, што БНФ 
стараецца ўсімі сіламі падтрымлі- 
ваць як найлепшыя дачыненьні з усімі 
суседзямі. Гаворачы пра Польшчу, 
Пазьняк прыгадаў пэрыяд 1921-1939 га- 
доў, калі Варшава вяла палітыку паля- 
нізацыі, у сувязі зь якой яшчэ й сёньня 
ёсьць польскія шавіністы, што сьняць 
аб дамінацыі на Беларусі. З гэтай мэ- 
тай яны, прыкладам, пасылаюць ката- 
ліцкіх сьвятароў-палякаў у Беларусь, 
каб надаць польскі характар касьцёлам 
на Беларусі. Але пасьля двух пакалень- 
няў, зазначыў З. Пазьняк, мала заста- 
лася ўжо тых, якія знаюць польскую 
мову. Таму няма тут і небясьпекі. 

З Расеяй сытуацыя крыху больш да- 
лікатная. «Праваслаўная царква на Бе- 
ларусі, цьвердзіць Пазьняк, да сёнь- 
няшняга дня падпарадкаваная маскоў- 
скай уладзе. Мы імкнёмся да Белару- 
скае Праваслаўнае Царквы, поўнасьцю 
незалежнае. Расейскі шавінізм, кажа 
лідэр апазыцыі, -- піша газэта, - 
зьяўляецца вялікай пагрозай для Бела- 
русі. Небясьпека ўзрастае. Падзеі ў 
Расеі, дзе нацыяналізм усё больш уз- 
мацняецца, выклікаюць моцную тры- 
вогу. Частка расейцаў, якія на Бела- 
русі становяць каля 12 працэнтаў жы- 
харства, выкарыстоўваюцца, паводле 
Пазьняка, расейскімі шавіністамі, 
якія мараць аб адраджэньні Вялікай 
Расеі. 

«Але ёсьць і ляяльныя расейцы, за- 
значыў Пазьняк,яны хочуць жыць і 
працаваць у супакоі на Беларусі. Не- 
каторыя зь іх вывучаюць беларускую 
мову і больш ляяльныя, чымся зрусы- 
фікаваныя беларусы». 

У сыботу 12-га сьнежня адбылася ў 
памешканьні сп-ні Зоі Смаршчок 
сустрэча дэлегатаў зь беларусамі Бэль- 
гі, якая прайшла ў прыемнай цёплай 
атмасфэры. 

Я. Жучка 


ПАСОЛЬСТВЫ І КАНСУЛЯТЫ РБ 


Як падало маскоўскае прэсавае 
агенцтва Інтэрфакс 11 лістапада, 
прэм'ер Беларусі Вячаслаў Кебіч пад- 
пісаў дакумэнт, паводля якога Бела- 
русь адчыніць да канца 1992 году 
свае пасольствы й кансуляты ў Расеі, 
Нямеччыне). Аўстрыі, Францыі, Іта- 
ліі, Швайцарыі, Швэдыі, Кітаі, Ін- 
дыі, Казахстане, Латвіі, Летуве і Ук- 
раіне. (ЕВІ5 127/ХІ) 


ЗВАРОТ ц. 
ДА РАДЫ МІНІСТРАЎ І ВЯРХОЎНАГА САВЕТУ 
РЭСПУБЛІКІ БЕЛАРУСЬ 


Шаноўныя Гаспадары! 

На працягу амаль поўстагодзьдзя Беларуская нацыянальна сьведамая эмі- 
грацыя, зь непахіснай верай у лепшую будучыню вольнай Беларускай Рэс- 
публікі, шанавала і перахоўвала нацыянальныя гістарычныя і культурныя 
традыцыі. 

Праз увесь час жыцьця на чужыне беларуская грамадзкасьць ня страціла 
пачуцьця сваёй еднасьці са шматпакутным Беларускім Народам і з гонарам 
несла ў шырокі сьвет інфармацыю пра барацьбу Беларускага Народу за права 
быць роўным паміж роўнымі ў сусьветнай сям'і народаў. 

Нашы бел-чырвона-белыя сьцягі з гонарам шугалі на міжнародных канфэ- 
рэнцыях і зьездах, на маладзежных і скаўцкіх сустрэчах, на спартыўных 
спаборніцтвах, на публічных дэманстрацыях і на беларускіх нацыянальных 
урачыстасьцях. 

З асабліва вялікай пашанай мы адносіліся і адносімся да гістарычнага 
сымбалю нашай слаўнай мінуўшчыны і самабытнасьці, да нашага гэрбу «Паго- 
ня». Нашыя далёкія гэраічныя продкі пакінулі нам «Пагоню» ў спадчыну з 
пэўнымі гэральдычнымі формамі і прыкметамі, як пуцяводную паходню ў 
будучыню. Гэты старажытны сьвяты сымбаль нашай незалежнасьці ніхто ня 
мае права ні скажаць, ні пераіначуваць, ні падмяняць. 

Пагэтаму мы ўстрывожаны тым, што сучасны Урад Рэспублікі Беларусь 
ужывае як гэрб Рэспублікі Беларусь выяву коньніка з Латарынгскім крыжам 
на шчыце, а гэта ні ў якім разе не «Пагоня». Сапраўдная старажытная «Паго- 
ня» мае на шчыце Ярылаў крыж ці, як яго часам называюць, «двукрыжжа-» з 
шасьцю роўнымі канцамі. 

Нас дзівіць і непакоіць: Што мае супольнага з нашай «Пагоняй» сымболіка 
далёкай ад Беларусі як культурна, так і гістарычна Латарынгіі? Нідзе і 
ніколі гэты Латарынгскі крыж не красаваўся на шчытах «Пагоні», ні Вялі- 
кага Княства Літоўскага, ні на «Пагонях» старажытных гэрбоў шматлікіх 
гарадоў Беларусі. Падобны да Латарынгскага крыж існуе ў сымболіцы Слава- 
кі; таксама крыж Сьвятой Ефрасініі Полацкай вельмі падобны да Лата- 
рынгскага крыжа, але ня зусім такі. Аднак справа ня ў гэтым, а ў тым, што ні 
Латарынгія, ні Славакія, ні Ефрасіньня Полацкая, ні тым болей князь 
Ягайла, ня мелі ніякага дачыненьня да гэральдычнага фармаваньня «Паго- 
ні», 

Пагэтаму мы, прадстаўнікі Беларускага замежжа, зьвяртаемся да Вас, ша- 
ноўныя Гаспадары з Рады Міністраў і Вярхоўнага Савету Рэспублікі Бела- 
русь, з заклікам: Неадкладна перагледзець гэтую справу і выправіць за- 
краўшуюся недарэчную памылку, дзеля захаваньня нацыянальнага гонару І гі- 
старычнай спадчыны. Хопіць таго, што нашы суседзі з усіх бакоў абкрадалі 
нас на працягу стагодзьдзяў, давайце ня будзем абкрадаць самі сябе! 

На заканчэньне трэба дадаць, што мы абсалютна ўпэўнены, што кожны 
нацыянальна сьведамы беларус, незалежна ад свайго месца жыхарства, 
зьдзіўлены і заклапочаны гэтым незразумелым і недарэчным падыходам да 
нацыянальнай сымболікі. 

Выказваем Вам падзяку загадзе за пазытыўнае вырашэньне гэтага пытань- 
НЯ! 

Не забывайце, што воляй Лёсу на Вас узложана вялізарная адказнасьць 
перад Гісторыяй Беларускай Нацыі! 

Жыве Беларусь! 


Мэльбурн, Аўстралія, 23 лістапада 1992 г. 
А. Груша 


За Фэдэральную Раду Беларускіх Ар- 
ганізацыяў у Аўстраліі 


Палк. Ул. Шнэк 
За Беларускі Вызвольны Фронт 


П. Гуз а. М. Бурнос 

За Беларускі Цэнтральны Камітэт у Ад парафіі Сьв. Апосталаў Пятра і 
Вікторыіі Паўла БАПЦ у Адэлаідзе 
Інж.-Лейт. А. Шнэк М. Нікан 

За Выдавецтва БВФ «На Варце» БНР 

Р. Шайпак Ул. Сідлярэвіч 


За Беларускі Каапэратыў у Мэльбурне: Ад Фонду Дапамогі Ахвярам Чарнобыля 


Адкрыты ліст Калі дайшло пытаньне да Янкі Філі- 

стовіча, дык паводле Вас ён аказаўся 
ХТО БАНДЫІ, А ХТО бандытам. Цікавая аналёгія: для 
ГЭРОЙ? Мураўёва Кастусь Каліноўскі таксама 


быў бандытам, які загінуў на шыбе- 


Паважаны Сп. Шыркоўскі! ніцы, бо ён адважыўся выступіць су- 


Нядаўна трапіў мне ў рукі нумар га- 
зэты «Набат», у якім было інтэрв'ю з 
Вамі й Вашым заступнікам сп. Левіц- 
кім. Мушу Вам прызнацца, што калі 
чытаў яго, я быў вельмі ўсхваляваны 
Вашай турботай аб лёсе нашай эмігра- 
цыі. Відаць, што апошніх пару гадоў 
зрабілі пэўны ўплыў 1 на КДБ. Цяжка 
паверыць, што КДБ -- гэта спадкаемца 
славутага НКВД. Пэўна-ж, абставіны 
мяняюцца, людзі мяняюцца, пры- 
ходзяць новыя ідэі, і Вам таксама да- 
водзіцца дапасаваца да гэтых новых аб- 
ставінаў. Адак, калі пытаньне дайшло 
да беларускіх патрыётаў, якія апы- 
нуліся на іншым баку барыкадаў, дык 
у Вас праявіўся амаль спантанічна 
погляд таго- НКВД, якое лічыла вора- 
гамі ўсіх тых, хто змагаўся словамі ці 
зброяй супраць праступнага, крымі- 
нальнага рэжыму былога Савецкага 
Саюзу ды расейскага імпэрыялізму: 


праць царскага акупацыйнага рэжыму. 
Загінулі слуцкія паўстанцы. Загінулі 
мільёны беларускіх патрыётаў толькі 
за тое, што дамагаліся ня больш, як 
таго, што ў часе галоснасьці ды пера- 
будовы сталася натуральным правам 
чалавека. 

Янка Філістовіч мог спакойна ся- 
дзець на эміграцыі ды есьці белы 
хлеб. Аднак ён адмовіўся ад гэтага 
жыцьця. «Маё месца з маім народам», 
сказаў ён перад адыходам. «Я не магу 
жыць тут у роскашы, калі мой народ 
церпіць». Ніякая сіла не магла яго 
СПЫНІЦЬ. 

Сп. Шыркоўскі, не за грошы ён пай- 
шоў амаль на пэўную сьмерць. Не бан- 
дыт ён, як яго хочаце прадставіць, а 
нацыянальны гэрой. Магчыма, Вам 
цяжка гэта зразумець. Гэта волаты на- 
шага народу. Памяць аб іх застанецца ў 

“(Працяг на 5-й ст.) 


УГОДКІ СЛУЦКАЙ АБАРОНЫ БНР 


ГАЙЛЕНД-ПАРК, ЗША 


Задзіночаньне Беларуска-Амэры- 
канскіх Вэтэранаў, як і штагоду, 
адзначыла сёлета ўгодкі Слуцкага 
Збройнага Чыну. У сыботу 28 лістапа- 
да на Беларускім могільніку ў Іст- 
Брансьвіку вэтэраны ўсклалі вянок ля 
помніка Беларускім Гэроям і ўдэкара- 
валі бел-чырвона-белымі сьцягамі ма- 
ГіІЛЫ. 

У нядзелю ў Гайленд-Парку ў царкве 
Жыровіцкай Божай Маці пасьля сьв. 
літургіі а. Васіль адслужыў урачы- 
стую паніхіду, якая закончылася 
прасьпяваньнем жалобнае песьні 
«Сьпі пад курганам гэрояў». У сьцяж- 
ной варце стаялі вэтэраны Віктар Ду- 
бяга, Мікола Абрамчык і Уладзімер 
Машанскі. Хорам кіраваў малады рэ- 
гент Генадзь Дубяга. 

Перад пачаткам акадэміі ў залі 
цэнтру спадарычні Таіса й Эля Андрэ- 
юк прышпілілі кожнаму з прыстут- 
ных бел-чырвона-белую істужачку. 
Акадэмію адчыніў старшыня ЗБАВ 
маёр Сягрей Гутырчык, прывітаўшы 
Старшыню Рады БНР др. Язэпа Сажы- 
ча, сп. Янку Сурвілу з Канады і ўсіх 
гасьцей. Сп. Лявон Шурак сказаў пры- 
рачэньне амэрыканскаму сьцягу. Ура- 
чыстасьць вёў далей сп. Міхась Тулей- 
ка. Па адсьпяваньні «Беларусь наша 
Маці-Краіна» вітаў сход Старшыня 
Рады БНР др. Язэп Сажыч. Было пра- 
чытанае прывітаньне ад рэдактара вэ- 
тэранскага часапісу «Зважай» сп. Ка- 
стуся Акулы. Старшыня БАЗА сп. Ан- 
тон Шукелайць прачытаў тэкст прыві- 
таньня, высланага ад БАЗА Згурта- 
ваньню Беларусаў Сьвету «Бацькаў- 
шчына» для ўдзельнікаў адзначэньня 
ўгодкаў Слуцкага паўстаньня ў Белару- 
сі. Падобныя прывітаньні выслалі ў 
Беларусь Згуртаваньне Беларусаў у 
Вялікабрытаніі, Беларускі Кангрэса- 
вы Камітэт Амэрыкі і іншыя аргані- 
зацыі. 

Даклад на тэму дня -- пра любоў да 
роднага краю, якая праз сьмерць нара- 
джае жыцьцё («Пайшлі паміраць, каб 
жыла Бацькаўшчына») -. прачытаў 
др. Янка Запруднік. Прамоўца адзна- 
чыў вялізарную важнасьць для псыха- 
лягічнага адраджэньня беларусаў фак- 
ту адкрытага ўшаноўваньня памяці 
слуцкіх паўстанцаў на Бацькаўшчыне. 

Сп. Запруднік сказаў, што так як у 
часе збройнага змаганьня найвышэй- 
шую якасьць чалавека вызначае ягоная 
гатовасьць ахвяраваць сваё жыцьцё, гэ- 
так у мірным часе высокія якасьці асо- 
бы вызначае штадзённая працаві- 
тасьць на грамадзкай ніве. Як прыклад 
гэткага працавітага чалавека, Запруд- 
нік назваў сп. Браніслава Даніловіча, 
шматгадовага пашыральніка Белару- 
скага друкаванага слова. Яшчэ на 
Бацькаўшчыне, жыўшы ў сваёй роднай 
в. Гайлешы, што каля Крэва, 14-гадо- 
вым хлапчуком Браніслаў Даніловіч 
пасябраваў зь беларускім друкаваным 
словам 1 чытаў гамадзе пры выхадзе з 
царквы ці касьцёла з часапісу «Шлях 
Моладзі». У Нямеччыне да выезду ў 
Амэрыку ў 1950 годзе пашыраў газэту 
«Бацькаўшчына», а прыехаўшы ў Злу- 
чаныя Штаты, стаўся руплівым прад- 
стаўніком газэты «Беларус». 

20 лістапада летась сп. Даніловічу 
пайшоў 85-ты год жыцьця, але ён і далей, 
перамагаючы нядужасьць, зьвязаную зь 
векам, шчыра працуе найбольш плённым 


прадстаўніком газэты «Беларус». Сло- 


вы гэтыя паслужылі ўступам для сп. 
Янкі Азаркі, які выканаў просьбу-да- 
ручэньне старшыні Згуртаваньня Бе- 
ларусаў Сьвету «Бацькаўшчына» сп. 
Яўгена Лецкі, і перадаў ад «Бацькаў- 
шчыны» сп. Б. Даніловічу слуцкі по- 


яс, апаясаўшы ім юбіляра праз плячо, 
у знак ягонае заслужанасьці на гра- 
мадзкай ніве. 





Браніслаў Даніловіч з узнагародаю -- 
слуцкім поясам. 


Сп-ня Ірэна Цупрык прыгожа прадэ- 
клямавала два патрыятычныя вершы 
Ўладзімера Караткевіча. Сп-ня Тама- 
ра Януш прачытала свой верш «Ажыла 
Беларусь». Паэт-бард Сяржук Сока- 
лаў-Воюш выканаў пад гітару дзьве 
свае песьні. Пётра Нядзьвецкі прась- 
пяваў пад акардыён колькі сваіх песь- 
няў, а ягоная шырака ведамая яшчэ з 
часоў вайны «Ідуць жаўнеры-белару- 
сы» прагучэла ў дружным супольным 
вакнаньні. 

Шмат хто ў залі меў нагоду набыць 
тую ці іншую кніжку ад др. Вітаўта 
Кіпеля, дбайлівага пашыральніка бе- 
ларускіх выданьняў, або перадаць яму 
ахвяру на выдавецкі фонд Беларускага 
Інстытуту Навукі й Мастацтва. 

Сп. Гутырчык шчыра падзякаваў 
усім удзельнікам урачыстасьці, а так- 
сама сп. Алегу Дубягу за прыгатавань- 
не перакускі. 





ЛЁНДАН, АНГЛІЯ 


Сьвяткаваньне, арганізаванае га- 
лоўнай управай Згуртаваньня Белару- 
саў у Вялікабрытаніі (ЗБВБ), адбы- 
лося ў сыботу 28-га лістапада ў залі 
пры Беларускай Бібліятэцы імя Ф. 
Скарыны. Сп. Янка Міхалюк, стар- 
шыня ЗБВБ, прывітаў прысутных, ся- 
род якіх былі госьці зь Беларусі і Бе- 
ласточчыны. 

З рэфэратам на тэму дня выступіў 
сп. А. Зданковіч, які насьвятліў гі- 
старычны працэс, запачаткаваны Ка- 
стусём Каліноўскім. Кульмінацый- 
ным мамэнтам гэтага руху было абвеш- 
чаньне Беларускай Народнай Рэспуб- 
лікі. Маскоўскі бальшавізм супраць- 
стаяў свабодзе беларусаў у іх выбары 
рэформаў на ўладаньне зямлёй, на за- 
коны, якія забясьпечвалі-б правы гэ- 
тага народу. Гэта спрычынілася да 
збройнага супраціву з боку нацыяналь- 
на сьведамага грамадзтва Случчыны. 
А былі й ранейшыя паўстані ў Вяліжы 
ў 1918 г., на Гомельшчыне ў 1919 г. і 
двойчы паўставаў гор. Барысаў су- 
проць расейскага бальшавізму. 

Каб шырэй уявіць зьнішчальную па- 
літыку Масквы на Беларусі, сказаў да- 
кладчык, варта сучаснаму пакаленьню 
прачытаць кніжку Аўгена Калубовіча 
«На крыжовай дарозе». 

Сымбалем ахвяраў бальшавізму ў 
1970-ыя гады аказаўся, сярод іншых, 
вязень сумленьня Міхась Кукабака. 

Дакладчык зачытаў прывітальныя 
лісты: ад старшыні Беларускай Цэн- 
тральнай Рады з Аўстраліі сп. М. Зуя і 
ад Цэнтральнага Камітэту Беларусаў 


Сяржук Сокалаў-Воюш 


Браніславу Даніловічу 


Ад першага зьвязу да сёньняшніх дзён 
Жыцьцё, як вальковае поле, 

Ці ты зразумееш яго, маладзён, 
Народжаны маткай на волі? 


ЦІ ты ў незалежніцкіх межах сваіх 
Адкінеш бацькоў забабоны 

І раптам уявіш вас разам -- дваіх 
На сьцежцы да родных загонаў? 


Дзе лопае крыльлем галодны груган 

Над спляжаным целам Айчыны, 

Дзе зеўраць, як прорвы скрываўленых 
ран, 

Адзнакі чужацкага чыну, 


Дзе полым Пагоні над краем відзён, 
Дзе шчэрацца рулямі доты, 

Дзе важна было зразумець, маладзён, 
Ня з кім ты ідзеш, а за што ты... 


ы ы Зы зы Мы зы ак ы М М а ЫЫЫ ы 


ПРАПРАЎКА: 


Вітаючы сп. Б. Даніловіча ў Л? 395 
«Беларуса» зь ягоным юбілеем, мы да- 
пусьцілі памылку, якую тут выпраў- 
ляем: нарадзіўся ён 20 лістапада і яму 
пайшоў 85-ты год жыцьця. Выбачаемся 
і яшчэ раз жадаем усяго найлепшага! 
-- Рэдакцыя «Беларуса» 





штату Вікторыя ў Аўстралія (старш. 
П. Гуз). 

Сп. Я. Міхалюк зачытаў прывіталь- 
ны ліст, прысланы зь Менску ад Згур- 
таваньня беларусаў сьвету «Бацькаў- 
шчына» і ад Згуртаваньня беларускіх 
вайскоўцаў: 

Хвілінай цішыні ўшанавалі памяць 
тых, хто загінуў, каб жыла Бацькаў- 
шчына. 

З прамовай выступіў праф. Дж. 
Дынглі. Ён адначасна паведаміў аб 
сумнай вестцы зь Беларусі, аб прадчас- 
най сьмерці выдатнага вучонага й дзея- 
ча, аднаго з заснавальнікаў Сацыял- 
дэмакратычнай партыі др. Міхася 
Ткачова, памяць якога была ўшанава- 
ная хвілінай цішыні. 

На тэму сучаснай сытуацыі на Бела- 
русі гаварыў а. А. Надсон. Ен выка- 
заўся крытычна адносна дзяржаўнай 
палітыкі ў Беларусі, дзе хоць і ёсьць 
прызнакі палепшаньня ў школах зь бе- 
ларускай мовай, аднак гэты працэс ідзе 
вельмі павольна. Шырэйшаму агляду 
паддаў ён сучасны стан людзей, што 
церпяць ад чарнобыльскай радыяцыі. 
Патрэба дапамогі, сказаў а. Надсон, 
застаецца справай вельмі актуальнай. 

У мастацкай частцы былі прачыта- 
ныя тры вершы Алеся Змагара (чыта- 
ла сп-чна Эля Зянькова) і верш 
А. Дрыгвіча (прачытаны аўтарам гэ- 
тых радкоў). Радаснай неспадзеўкай 
было выступленьне музыканка-песьня- 
ра зь Беласточчыны сп. Слаўкі Трафі- 
мюка, які, граючы на электранічных 
арганах, прасьпяваў тры песьні. 

Адсьпяваньнем «Мы выйдзем 
шчыльнымі радамі» афіцыянальная 
частка ўрачыстасьці была закончана. 

Сп. Я. Міхалюк запрасіў усіх пры- 
сутных на пачастунак, які быў вельмі 
старанна падтрыхаваны др. Ірынай 
Гурло з дапамогай спсп. В. Мартычны- 
ка, А. Казлоўскага і У. Савіцкага. 

У часе перакускі прысутныя пачулі 
яшчэ некалькі мэлёдый у выкананьні 


“Слаўкі Трафімюка ды супольна зь ім 


прапяялі «Люблю наш край» і «Ідуць 
жаўнеры беларусы». 
А. Зданковіч 


ТАРОНТА, КАНАДА 


Дзень Гэрояў Беларусі, або ўгодкі 
Слуцкага Збройнага Чыну былі адзна- 
чаныя 29 лістапада. Пахмурнае на- 
двор'е надавала адпаведнага настрою, 
але дзень быў добры для далейшых, бо 
дарогі былі сухія і такім чынам на 
сьвяткаваньне сабралася даволі вялі- 
кая грамада нашых суродзічаў. Былі 
тут сівыя вэтэраны, сярэдняга і ма- 
ладога веку, беларусы зь Беластоцкага 
Краю 1 таксама новыя бежанцы-імі- 
гранты мянчукі і іншыя, якія ня так 
даўно пакінулі Бацькаўшчыну і! роз- 
нымі дарогамі апынуліся ў Канадзе. 
Даволі вялікая частка зь іх упяршыню 
брала ўдзел у такой імпрэзе і першы 
раз чулі пра збройнае змаганьне случч- 
акоў у абароне незалежнасьці 
Беларускай Народнай Рэспублікі ў 
1920 годзе. 

Сьвяткаваньне пачалося архірэй- 
скай багаслужбай у царкве Сьв. Кіры- 
лы Тураўскага. Невялікі хор вельмі 
старанна прычыняўся, каб гэты дзень 
быў іншым ад кожнай нядзелі. Улады- 
ка Мікалай падрыхтаваў надзвычайна 
добрую прынагодную казань на тэму 
дня. Была адслужаная паніхіда па ўсіх 
тых, хто аддаў сваё жыцьцё за Бела- 
русь. Шматлікая грамада вернікаў з 
сьцяганосцамі сапраўды надавала ўра- 
чысты характар малітве і павагу гэта- 
Му Дню. 

Пасьля багаслужбы й перакускі ад- 
былася кароткая акадэмія. Адкрыцьцё 
1 ўступнае слова сказаў старшыня 
Згуртаваньня Беларусаў Канады МІі- 
кола Ганько і прачытаў сымбалічны 
сьпісак Гэрояў Беларусі. Пасьля 
хвіліны цішыні прагучэў жалобны 
марш «Сьпі пад курганам гэрояў...». 

Даклад на тэму дня прачытаў сп. 
Валерыян Навіцкі й мо ўпяршыню па- 
даў некаторыя факты, ведамыя толькі 
случчаку з паходжаньня, пра ход Слуц- 
кага Збройнага Чыну і яго значэньне 
для беларускай вызвольнай справы. 
Было прачытанае прывітаньне ад 
старшыні Каардынацыйнага Камітэту 
Беларусаў Канады др. Раісы Жук- 
Грышкевіч, якая была ў гэты дзень у 
Нью-Ёрку, і прывітаньне да ўдзель- 
нікаў сьвяткаваньня Слуцкага Зброй- 
нага Чыну ў Беларусі, што было вы- 
слана ад імя ЗБК на рукі Згуртаваньня 
беларусаў сьвету «Бацькаўшчына» і 
Згуртаваньню беларускіх вайскоўцаў, 
якія адзначалі ўгодкі ў сыботу 28 лі- 
стапада. 

Падзякай усім удзельнікам і арга- 
нізатарам сьвяткаваньня старшыня 
ЗБК закончыў урачыстасьць, а пры- 
сутныя адсьпявалі марш случчакоў -- 
беларускі нацыянальны гімн «Мы 
выйдзем шчыльнымі радамі». 

Сёлетняе сьвята было шматлюднае 
як ніколі мо з тэй прычыны, што нават 
менш актыўныя суродзічы пачуліся да 
абавязку ізноў лучыцца з Бацькаўшчы- 
най, падтрымоўваючы свае нацыяналь- 
ныя традыцыі. Усім шчыры дзякуй. 

Мікола Ганько 


КЛІЎЛЕНД, ЗША 


Аддзел Беларуска-Амэрыканскіх 
Вэтэранаў у Кліўлендзе адзначыў 72-я 
ўгодкі Слуцкага паўстаньня 29 ліста- 
пада. Пасьля сьв. Літургіі ў царкве 
Жыровіцкае Божае Маці была адслу- 
жана паніхіда па загінуўшых змага- 
рох, якую адправіў прат. Міхась 
Страпко зь іераманахам Якубам. Пась- 
ля службы ў царкоўнай залі адбыўся 
супольны абед. 

Сьвяткавальную праграму адкрыў 
сакратар аддзелу вэтэранаў Кастусь 
Калоша. Быў адсьпяваны супольна 

амэрыканскі гімн, а затым Тацьцяна 
Кананчук і Іра Врэціц (Трацякова) 
злажылі вянок кветак на сымбалічную 
магілу. Усе разам адсьпявалі жалобны 
марш «Сьпі пад курганам гэрояў». 

Рэфэрат на тэму дня прачытаў МІ- 
хась Белямук. Ен расказаў коратка пра 
арганізацыю Слуцкага паўстаньня пад 
кіраўніцтвам ураду БНР, пра ход само- 
га змаганьня і нешчасьлівы ўпадак 
яго. Дакладчык падкрэсьліў, што ня 
толькі на Случчыне ішло змаганьне, 
але было шмат меншых паўстаньняў у 
паветах Полацкім, Віцебскім, Ле- 
пельскім ды шмат якіх іншых. Пасьля 
доля ўсіх тых паўстанцаў была вельмі 
трагічная. Ен паведаміў таксама, што 
на Бацькаўшчыне сёлета, многія арга- 
нізацыі, клюбы першы раз сьвятку- 
юць угодкі Слуцкага паўстаньня больш 
пашырана й адкрыта. Вестка гэтая 
вельмі спадабалася ўсім прысутным. 

Затым К. Калоша прывітаў гасьцей 
зь Беларусі й шчыра падзякаваў М. 
Белямуку за цікавы рэфэрат, пад- 
крэсьліўшы, што Слуцкія ўгодкі Эмі- 
грацыя адзначала праз цэлы час, і гэ- 
тая праца не пайшла надарма -- тра- 
дыцыя гэтая ажыла цяпер і на Баць- 
каўшчыне. 

У мастацкай частцы праграмы вы- 
ступіў жаночы хор «Васілёк» пад кі- 
раўніцтвам Олі Лукашэвіч і пад акам- 
панемэнт Олі Макдэрмат (Дубаневіч). 
У нацыянальных касьцюмах харысткі 
вельмі прыгожа й сцэнічна выканалі 
песьні: «Слуцкія ткачыхі», «Поле ты, 
поле», «Я ад вас далёка» і дуэтам (Оля 
Лукашэвіч і Люба Блізьнюк) «Пале- 
скія прасторы». 

Праграма закончылася адсьпявань- 
нем нацыянальнага гімну «Мы вый- 
дзем шчыльнымі радамі». 


К.П. 


ПЭРТ, ЗАХ. АЎСТРАЛІЯ 


Як і раней, сёлетняе адзначэньне 
ўгодкаў Слуцкага Чыну было арганізо- 
вана ўправай Беларускага Аб'еднаньня 
ў Заходняй Аўстраліі. У праграме 
сьвяткаваньня была багаслужба, два да- 
клады і пачастунак. Пасьля службы 
Божай, якая адпраўляецца кожную 
другую нядзелю ў царкве Сьвятое Ма- 
рыі, настаяцель прыходу Жыровіцкай 
Божай Маці а. Уладзімер адправіў па- 
ніхіду за ўсіх беларусаў і беларусак, 
што аддалі сваё жыцьцё, каб беларускі 
народ быў вольным, а Беларусь неза- 
лежнай. У часе служэньня паніхіды 
сьпяваў хор пад кіраўніцтвам матушкі 
Ірыны. Паводля заплянованай прагра- 
мы, працяг сьвяткаваньня меўся адбыц- 
ца ў Кінгс Парку, але дзеля неад- 
паведнага надвор'я ўсе прысутныя ў 
царкве паехалі ў Беларускі Народны 
Дом у Байсвотэр. 


У залі БНД прысутных вітаў стар- 
шыня БАЎЗА сп. Міхась Раецкі ма- 
лодшы і прытым коратка паінфарма- 
ваў дзеля чаго сабраліся, бо між 
удзельнікаў сьвяткаваньня былі і та- 
кія, што аб Слуцкім змаганьні ніколі 
ня чулі. У сваім дакладзе па-ангельску 
ён расказаў аб тым, што прывяло да 
Слуцкага ўздыму, аб паразах і лёсе 
змагароў Слуцкай брыгады. Аб зна- 
чэньні Слуцкага змаганьня ў далейшай 
гісторыі Беларусі даклад зрабіў Р.М. 
Воплескі дакладчыкам сьветчылі, 
што слухачы былі імі зацікаўленыя. 


У часе пачастунку абмяркоўваліся 
розныя праблемы, сярод якіх найболь- 
шая ўвага прысьвячалася палітычнаму 
становішчу на Беларусі. 

Р.М. 


СЫДНЭЙ, АЎСТРАЛІЯ 





Ў 


Мамэнт багаслужбы ў праваслаўнай царкве ў Сыднэі 


Беларусы Сыднэю й ваколіцаў 
адзначылі 29 лістапада дзьве важныя 
гістарычныя падзеі: 75-я ўгодкі І-га 
Ўсебеларускага Кангрэсу і 72-я ўгодкі 
Слуцкай Абароны. У гомбушскай пра- 
васлаўнай царкве быў адслужаны мале- 
бен за беларускі народ. Прысутнасьць 
іконы сьв. Еўфрасіньні Полацкай, бе- 
ларускага сьцягу і добрая беларуская 
мова а. Ігара надалі ўрачыстасьці па- 
вагу й выразны нацыянальны адценак. 
Напрыканцы малебну а. Ігар адслужыў 
кароткую паніхіду «па ўсіх загі- 
нуўшых воінах-беларусах, якія аддалі 
жыцьцё за свабоду свае зямлі», а бе- 
ларускаму народу было прапяяна 
«Многая лета». 

З царквы ў Беларускі Клюб. Тут у 


паўнюсенькай залі быў зроблены да- 
клад на тэму дня Міхасём Лужынскім. 
Дакладчык сканцэнтраваў увагу на 
дакумэнтацыю падзеяў у тагачаснай са- 
вецкай і іншамоўнай прэсе. Прамаў- 
ляў сп. М. Зуй. Афіцыйная частка за- 

кончылася адсьпяваньнем гімну. 
Адбыўся супольны абед. У сяброўскй 
атмасфэры гучэлі песьні, ішлі гутар- 
, успаміны, завязваліся новыя зна- 
ёмствы. Пацяшальны факт, што да нас 
у Аўстралію цяпер пакрысе пачалі 
прыяжджаюць новыя імігранты. Іх ужо 
налічваецца 8 сем'яў. Дай Бог, каб 
прыбывалі яны часьцей: такім чынам 
забасьпечыцца будучыня беларускай 

калёніі ў Аўстраліі. 

М.Л. 


АДЭЛЯЙДА, АЎСТРАЛІЯ 


Сьвяткаваньне ўгодкаў Слуцкага 
паўстаньня, наладжанае Беларускім 
Аб'еднаньнем і парафіяльнай управай, 
адбылося б сьнежня. Царква была 
ўпрыгожана жывымі кветкамі. Айцец 
Міхась адслужыў пасьля літургіі па- 
ніхіду па Слуцкіх гэроях. У сьцяжной 
варце стаялі зь беларускім і аўстра- 
лійскім сьцягамі спсп. Мікола Колес Іі 
Мікола Кандрусік. Вельмі прыгожа 
пяяў царкоўны хор пад кіраўніцтвам 
сп. У.. Калесьніковіча. Пасьля бага- 
службаў адбыўся супольны абед, на па- 
чатку якога былі адсьпяваныя белару- 
скі нацыянальны гімн і жалобны 
марш «Сьпі пад курганам гэрояў». 
Старшыня сп. Колес прачытаў атры- 
маныя ад беларускіх арганізацыяў 
прывітаньні, а таксама рэфэрат на тэ- 
му дня па-беларуску ий па-ангельску. 

Па заканчэньні афіцыяльнае часткі 
абед праходзіў пад тосты і беларускія 
песьні. Ул. Акавіты 


РАСЕЙЦЫ Ў БЕЛАРУСКАЙ 
АРМІІ 


Паводля газэты «Красная звезда» 
(3.ХІ.92), у Беларускай ваеннай акру- 
зе, на аснове якое творыцца цяпер бе- 
ларускае войска, «афіцэрскі корпус 
складаўся амаль на 80 працэнтаў з ра- 
сейцаў». «Адначасна больш за 40 тыся- 
чаў беларусаў (дадзеныя з красавіка) 
служаць цяпер у збройных сілах іншых 
дзяржаў. Шмат хто зь іх выказаў жа- 
даньне скончыць сваю службу на род- 
най зямлі». 

Міністар абароны РБ Павал Казлоў- 
скі сказаў газэце «Красная звезда», 
што нацыянальны склад беларускай ар- 
ми пачынае мяняцца ў бок большае 
прапорцыі беларусаў. Да сярэдзіны 
1993 году, на думку Казлоўскага, у вой- 
ску рэспублікі «каля палавіны афі- 
цэрскага складу» будуць станавіць бе- 
ларусы. Міністар абароны сказаў так- 
сама, што каля 10 тысячаў афіцэраў- 
беларусаў, якія служаць цяпер вонках 
Беларусі, выказалі жаданьне вярнуц- 
ца на радзіму. 


АРМІЯ: МАБІЛІЗАЦЫЯ НІЖЭЙ 
УЗРОЎНЮ 


Беларускія вайсковыя камісарыяты 
выслалі да 10 лістапада летась 35.31 
позваў навабранцам. Але на прызыў- 
ныя пункты не зьявілася 3.601 асоба. З 
тых, што зьявіліся, 3.939 выявіліся 
нягоднымі да вайсковай службы дзеля 
стану здароўя. 4.460 прызыўнікоў былі 
адасланыя на дадатковы мэдычны аг- 
ляд, а9.229 навабранцаў адтэрмінавалі 
дзеля розных прычынаў. Такім чынам, 
у распараджэньні вайсковых каміса- 
рыятаў засталося каля 14.000 прызыў- 
нікоў. Зь іх 67 працэнтаў заявілі, што 
яны ня хочуць служыць у войску. А 
тымчасам паводля пляну беларуская 
армія павінна была папоўніцца міну- 
лае восені на 20.800 жаўнераў. 

Народны дэпутат палкоўнік Леанід 
Прывалаў, падаючы гэтую статысты- 
ку на сэсі Вярхоўнае Рады, заклікаў 
парлямэнт прыняць адпаведнае закана- 
даўства, каб выправіць становішча, 
паколькі колькасна збройныя сілы 
рэспублікі стаяць ніжэй належнага ўз- 
роўню. 

(Паводле «Красной звезды» 19.ХІ.92, 
ЕВІ5 24/ХІ) 


БЕЛАРУСКАЯ ПРЫСЯГА 


Беларускі Парлямэнт зацьвердзіў 10 
лістапада тэкст вайсковае прысягі і 
пастанавіў, каб да 31 сьнежня 1992 году 
ўсе жаўнеры беларускай арміі, пагра- 
нічнай і нутраной аховы, а таксама 
КДБ склалі прысягу на вернасьць Бе- 
ларусі. (Іпіепах, ЕВІ5 12/ХІ) 


«ЗВАЖАЙ» Ле І(б9) 


У першым сёлетнім нумары вэтэ- 
ранскага часапісу, які выходзіць у ка- 
надзкім горадзе Таронта, зьмешчаныя 
(на 8 старонках) артыкулы: Шлях да 
Бога ня йдзе толькі праз Маскву й Вар- 
шаву; К. Акула -- На Бацькаўшчыне: 
Спатканьне (сп. Кастуся Мерляка) у 
кабінэце старшыні КДБ Рэспублікі 
Беларусь; нататкі, хроніка. Нумар 
ілюстраваны. 


НАВЕДАНЬНЕ 
БАЦЬКАЎШЧЫНЫ-БЕЛАРУСІ 


(Працяг з папярэдняга нумару; 
пачатак у нумары 395-м) 


У гасьцінных віленскіх беларусаў 


У чацьвер (30 ліпеня 1992 г.) раніцай 
выехалі аўтобусам адведаць нашых су- 
родзічаў у Вільні. Нас спаткалі перад 
Вострай Брамай зь беларускім сьцягам 
і плякатамі беларусы Вільні. Вітаў 


няў у Летуве. Нашым правадніком па 
Вільні быў ведамы Лявон Луцкевіч, 
які вельмі добра й падрабязна азнаё- 
міў нас з аб'ектамі беларускага адра- 
джэньня й культурнага жыцьця. Мы 
адведалі месца пакараньня сьмерцю 
Кастуся Каліноўскага, майстэрню 
мастака Ул. Кузьменкі, пабылі на ўра- 


чыстасьці адкрыцьця помніка на магі- 





Спатканьне ў Вільні ля Вострай Брамы 30.УІІ.1992 г. 


нас сп. Хведар Нюнька, сябра рады ле драматурга Францішка Аляхно- 


згуртаваньня «Бацькаўшчына», і сп. 


віча. Наведалі мы таксама кіёск 


Валентын Стэх, старшыня Каардына- беларускіх сувэніраў, (яго фінансаваў 


цыйнай Рады Беларускіх Згуртавань- 


(Працяг на б-й ст.) 


ПРЫНЯЦЬЦЁ Ў , 
БЕЛАРУСКАЙ МІСІІ Ў 
НЬЮ-ЁРКУ 


Ад часу абвешчаньня сувэрэнітэту 
Беларусі ў ліпені 1990 году, паміж 
прадстаўніцтвам Рэспублікі Беларусь 
пры ААН і беларускай эміграцыяй у 
ЗША існуюць добрыя дачыненьні й 
супрацоўніцтва. У вялікай меры гэта 
заўдзячваецца былому працаўніку Мі- 
сі сп. Алегу Пашкевічу і сучаснаму 
кіраўніку прадстаўніцтва сп. Генадзю 
Бураўкіну, якога амэрыканскія бела- 
русы ведаюць як добрага паэта, шчы- 
рага патрыёта Беларусі, а цяпер, пась- 
ля шматразовых сустрэчаў зь ім, і як 
здольнага дыплямата. Беларусы Амэ- 
рыкі цэняць факт збліжэньня з прад- 
стаўнікамі Беларусі ў Нью-Ерку і Ва- 
шынгтоне, знаходзяць зь іхнага боку 
дапамогу ў афармляньні рознага роду 
дакумэнтаў, дастаюць інфармацыю, 
пыблікацыі й г.д. Із свайго боку сп. Бу- 
раўкін і ягоныя супрацоўнікі дацэнь- 
ваюць таксама факт лучнасьці з амэ- 
рыканскімі суродзічамі. Дэманстра- 
цыяй такога стаўленьня да эміграцыі 
было прыняцьцё, якое беларускае 
прадстаўніцтва наладзіла ў сваім пра- 
сторным будынку ў Глен-Кове 19 
сьнежня. На таварыскую бяседу былі 
запрошаныя прадастаўнікі беларуска- 
га грамадзтва Нью-Ёрку, кіраўнікі ар- 
ганізацыяў і некаторыя амэрыканскія 
прыяцелі Беларусі. Застольле прай- 
шло ў цёплай сяброўскай атмасфэры, з 
абодвух бакоў уздымаліся тосты за су- 
працоўніцтва на карысьць Беларусі й 
Амэрыкі, за прагрэс дэмакратыі! й бе- 
ларускага адраджэньня. Сустрэча была 
выдатнай нагодай бліжэй пазнаёміцца 
з новымі працаўнікамі Місіі 
Рэспублікі Беларусь пры ААН, зама- 
цаваць папярэднія знаёмствы. Гэткія 
кантакты пашыраюць базу амэрыкан- 
ска-беларускага супрацоўніцтва, якое 
патрэбнае абодвым бакам. 





СУСТРЭЧА З РЭДАКТАРАМ 
«НАРОДНАЙ ГАЗЕТЫ» 


У Фундацыі імя П. Крэчэўскага ў 
Нью-Ёрку адбылася 26 сьнежня сустрэ- 
ча беларусаў Нью-Ерку й ваколіцаў з 
галоўным рэдактарам органу Вяр- 
хоўнага Савету Беларусі «Народная га- 
зета» Іосіфам Сярэдзічам. Прыехаў- 
шы ў Злучаныя Штаты з кароткім ві- 
зытам, сп. Сярэдзіч, дэпутат ВС рэс- 
публікі, знайшоў час на сустрэчу зь 
землякамі, каб расказаць пра апошнія 
падзеі ў Беларусі, падзяліцца сваімі 
меркаваньнямі што да бліжэйшае 
будучыні. На сустрэчу прыбыў такса- 
ма беларускі пасол пры ААН сп. Ге- 
надзь Бураўкін. 

Шаноўнага гасьця, сп. Сярэдзіча, 
прадставіў аўдыторыі рэдактар газэ- 
ты «Беларус» Янка Запруднік. Сп. Ся- 
рэдзіч расказаў коратка пра сябе. 
Паходзіць ён з заходняга Палесься. Рэ- 
дактарам «Народнай газеты» стаўся з 
волі Вархоўнага Савету. Рэдагадаць 
газэту парлямэнту, у якім прадстаўле- 
ныя самыя розныя палітычныя пар- 
тыі, справа вельмі няпростя. Але, як 


відаць з усяго, сп. Сярэдзіч добра 


спраўляецца з гэтым заданьнем, аб чым 
сьветчыць сталы рост тыражу «Народ- 
най газеты», які ў 1992 годзе перавысіў 
4С0.000 экзэмпляраў, а на першую па- 
лавіну 1993-га, як паказала папярэдняя 
падпіска, дасягнуў 570.000 экзэмпляраў 
(«СБ», 17.ХИП). 

«Народная газета» двумоўная, бела- 
руска-расейская. Двумоўнасьць ейная, 
як паясьніў рэдактар «НГ»... прадык- 
таваная тым, што шмат якія чытачы ня 
ведаюць беларускае мовы. Цяжкасьцяў 


у беларускім жыцьці хапае, сказаў да-. 


кладчык, гэта і засуха, і спад вытвор- 
часьці, і засільле кансэрватараў, і 
апатыя, зьняверанасьць грамадзтва. 
Тым ня менш, адраджэньне Беларусі, 
хоць і зь вялікімі цяжкасьцямі, ідзе 
наперад. 

Тлумачачы прычыны правалу рэфэ- 
рэндуму, сп. Сярэдзіч сказаў, што су- 
праць рэфэрэндуму галасавалі шмат 
якія дэпутаты нават з дэмакратычны- 
мі паглядамі, і толькі дзеля таго, каб 
захаваць за сабой на лішні год дэпутац- 
кае месца. 

На думку рэдактара «НГ», ВС Бела- 
русі прыйме сёлета канстытуцыю, але 
гэта ня будзе канчальны варыянт, бо 
трывалага канстытуцыйнага закону 
пры сучасным складзе парлямэнту 


нельга выпрацаваць. Што да новых вы- " 


бараў у ВС, дык яны пройдуць на думку 
Сярэдзіча, на абноўленай аснове і да- 
дуць больш працаздольны склад парля- 
мэнту. 

Вяртаньня назад да імпэрыі больш 
на будзе, сказаў сп. Сярэдзіч, бо людзі 
ўЖО НЯ ТЫЯ. 

У часе прыняцьця, якое было нала- 
джане ўправай Фундацыі Крэчэўскага, 
слухачы і некаторыя блізкія суседзі 
па Палесьсі мелі нагоду прыватна па- 
гутарыць з гасьцём, дагаварыцца зь ім 
на далейшыя спатканьні на Бацькаў- 
шчыне. 

Ньюёркаўцы мелі нагоду таксама 
пазнаёміцца зь іншым цікавым навед- 
нікам зь Беларусі, настаўнікам з Гора- 
дзеншчыны, сп. Сяргеем Дроздам. Сп. 
Дрозд -- энтузіяст краязнаўчага руху 1 
нацыянальнага адраджэньня, аўтар ар- 
тыкулаў у абласным і рэспубліканскім 
друку на літаратураведныя і гістарыч- 
ныя тэмы (прыкладам, у ЛіМе за 1 мая 
1992 г. ягоны артыкул «Беларускія 
вольніцы»). Сустрэчы з такімі людзь- 
мі, як спсп. Іосіф Сярэдзіч і1 Сяргей 
Дрозд пераконваюць, што Беларусь 
жыве, 1 мае шансы выжыць. 

На просьбу сп. Сярэдзіча даць яму ў 
«Народную газету» які-небудзь ма- 
тар'ял, рэдактар «Беларуса» даў свой 
артыкул «Як Менск (праз Маскву?) “ін- 
фармуе” сьвет аб Беларусі». Артыкул 
(зьмешчаны ў гэтым нумары «Белару- 
са») быў апублікаваны ў «Народнай га- 
зеце» за 13 студзеня сёлета. 

Я.З. 





НАЦЫЯНАЛЬНАЯ 
МЕНШАСЬЦЬ У 
БЕЛАРУСІ -- БЕЛАРУСЫ 


Сяргей Законьнікаў, рэдактар часа- 
пісу «Полымя», сказаў газэце «Звяз- 
да». 

«Сёньня, калі разглядаць наша гра- 
мадзтва з пункту гледжаньня нацыя- 
нальнай мовы, культуры, трэба праў- 
дзіва канстатаваць, што нацыянальнай 
меншасьцю стала ў рэспубліцы карэн- 
нае насельніцтва -- беларусы, многія 
зь якіх не валодаюць роднаю моваю, ня 
ведаюць уласнай гісторыі, згубілі на- 
цыянальныя аренціры. (...) 

«Няўклюдныя нападкі, беспардон- 
ная хлусьня ў адрас сьвядомай 1 актыў- 
най нацыянальнай інтэлігенцыі поў- 
няць ня толькі старонкі прабальша- 
віцкіх, але і праімпэрскіх газэт, якія, 
як пустазельле, запаланілі пад вэрхал 
перабудовы і бязладзьдзя ўсю інфар- 
мацыйную прастору Беларусі. Іх атака 
на палітычную, эканамічную неза- 
лежнасьць, сувэрэннасьць рэспублікі, 
на беларускую мову, культуру стано- 
віцца апошнім часам усё больш нахаб- 
най 1 цынічнай, бо “працуюць” яны, 
прымерваючыся да падзей, што раз- 
гортваюцца цяпер у доме “магутнага ўс- 
ходняга суседа”. Многія абаронцы ім- 
пэрыі, як І ў час жнівеньскага путчу, 
ужо задаволена пляскаюць у ладкі». -- 
«Зьвязда», 16.ХП.92 


СУСЬВЕТНЫ ФОРУМ БЕЛАРУСАЎ АДБУДЗЕЦЦА Ў МЕНСКУ 

ПРЫЯРЫТЭТЫ РАСЕЙСКАЙ 
РАЗЬВЕДКІ Ў БЕЛАРУСІ 


«Беларуская камуністычная намэн- 
клятура не спадяецца на свае сілы. Яна 
па традыцыі прадажная, таму схіль- 
ная, каб захаваць уладу любымі срод- 
камі, абаперціся на чужую сілу і чу- 
жую палітыку. На прасторах Беларусі 
цяпер вольна дзейнічаюць разьведкі 
ўсяго сьвету, нават новаствораных 
дзяржаваў. Прыярытэтам карыстаец- 
ца расейскае КДБ і расейская разьвед- 
ка, якая тут поўнасьцю валодае стано- 
вішчам, а нядаўна нават заключыла 
фармальне пагадненьне аб супрацоў- 
ніцтве 'ў вобласьці зьнешняй разьвед- 
кі” з Камітэтам дзяржбясьпекі Бела- 
русі. 

«Падрыўная дзейнасьць расейскай 
разьведкі стала ўжо адчувацца ня толь- 
кі ў войску, але і ў працэсах нашага 
грамадзтва, асабліва ў прапагандзе. 
Не сумняваюся, што хутка гэтая пад- 
рыўная “праца” чужой разьведкі стане 
парадметам абмеркаваньня ў палітыч- 
ных колах і нават прывядзе да адпа- 
ведных захадаў». -- Зянон Пазьняк у 
дакладзе на соймавай канфэрэнцыі 
БНФ па вайсковых пытаньнях 


25.09.1992, «Выбар» Лг20(26), кастрыч- 


нік 1992. 





ХТО БАНДЫТ”? 


(Заканчэньне з 2-й ст.) 


нашай гісторыі. 

Сп. Шыркоўскі, пара зьняць статую 
Дзяржынскага, ведамага злачынцы, і 
паставіць статую Кастуся Каліноўска- 
га. Пара таксама паставіць помнікі 
слуцкім паўстанцам і ўсім тым, хто ад- 
даў жыцьцё, каб жыла Беларусь. Хіба- 
ж Вам няма патрэбы паглядзець кож- 
нае раніцы на Дзяржынскага, каб на- 
браць натхненьня да далейшай працы 
на карысьць нашай сувэрэннай Рэспуб- 
лікі. Нам тэрор не патрэбны. Хочацца 
забыцца на некаторыя мамэнты МІ- 
нуўшчыны ды пачаць нам усім разам 
будаваць сьвятлейшую будучыню. 

З пашанай Б. Рагуля 





СУСТРЭЧА З ДЭПУТАТАМ 
СОЙМУ 


29 сьнежня ў Сойме Летувіскай Рэс- 
публікі адбылася неафіцыйная су- 
стрэча прадстаўнікоў грамадзкасьці 
Летувы са старшынём Камітэту па 
правах чалавека, грамадзянству і на- 
цыянальных пытаньнях, дэпутатам 
Сойму сп. Міндаўгасам Стаквіляві- 
чусам. Падчас сустрэчы, якая прайшла 
ў цёплай абстаноўцы, адбыўся абмен 
думкамі наконт адраджэньня ў Вільні 
беларускай гімназіі, музэя, хутчэй- 
шага вырашэньня лёсу трох дамкоў 
на вуліцы Жыгімонта, 12, дому-музэя 
Якуба Коласа ў Павільнісе і музэя- 
кватэры Пётры Сяргіевіча на вул. Ан- 
токальскай, 30. Была зьвернута ўвага 
на ўзьніклыя цяжкасьці з атрымань- 
нем летувіскага грамадзянства тымі 
жыхарамі-беларусамі, якія не змаглі 
аформіць яго да З лістапада 1991 году, а 
таксама тымі, хто пасяліўся ў Летуве 
пазьней; на неабходнасьць увядзеньня ў 
Сойме Летувіскай Рэспублікі квоты 
для прадстаўнікоў асноўных нацыя- 
нальных меншасьцяў; на пагранічны 
рэжым і абмен дыпляматычнымі і 
гандлёвымі прадстаўніцтвамі паміж 
Летувой 1 Беларусьсю. 

З боку беларускіх згуртаваньняў у 


“Летуве ўдзел у сустрэчы ўзялі: стар- 


шыня клюбу «Сябрына» Валянцін 
Стэх і старшыня Таварыства белару- 


скай культуры Хведар Нюнька. 
В.С. 


ПЫТАНЬНЕ 
СП. ВЯЧАСЛАВУ КЕБІЧУ 


На сустрэчы з творчай інтэлігенцы- 
яй рэспублікі ў мястэчку Мір у сьнеж- 
ні летась прэм'ер Беларусі В. Кебіч 
сказаў: «Гой факт, што сёньня многія 
беларусы ня ўмеюць чытаць, а часамі 
саромеюцца гаварыць на роднай мове 1 
ня могуць пераадолець гэты сорам, 
лішні раз пацьвярджае, якія вялізар- 
ныя страты мы маем у нашым нацыя- 
нальным мэнталітэце». («СБ», 
23.Х1.92). 

Паколькі наданьне афіцыйнага ста- 
тусу расейскай мове ў Беларусі толькі 
паглыбіла-б закамплексаванасьць бела- 
русаў у дачыненьні да свае мовы і па- 
вялічыла-б «страты ў нашым нацыя- 
нальным мэнталітэце», пытаемся ў сП. 
Кебіча: ці робіць што-небудь ён сам І 
ягоны ўрад, каб не дапусьціць да гэткіх 
стратаў, г. зн. прадухіліць разгляд у 
Вярхоўным Савеце рэспублікі зьнева- 
жальнага для нацыянальнае годнасьці 
беларуса і згубнага для справы белару- 
скае дзяржаўнасьці пытаньня аб афі- 
цыйным статусе ў сувэрэннай Беларусі 
мовы суседняе дзяржавы? 


ВЕТАВОЗІАМ ВЕЎІЕЎУУ -- 
НАША ВІЗЫТНАЯ КАРТКА 


Вось толькі атрымаў апошні нумар 
Веіапізіап Кеуіеу («Беларускага Агля- 
ду») і хачу зьвярнуць увагу чытачоў на 
багаты зьмест як гэтага, так і папярэд- 
ніх нумароў. Тут я знайшоў багатую 
інфармацыю з жыцьця ў Рэспубліцы 
Беларусь. Весткі хоць кароткія, ды 
зьмястоўныя -- ад палітычных падзе- 
яў, эканамічнай сытуацыі да літарату- 
ры й культурнага жыцьця: праект но- 
вай канстытуцыі, рэлігійныя справы, 
міжнародныя адносіны ды найважней- 
шае, хіба, -- інфармацыя заходняму 
сьвету аб магчымасьцях інвэстыцыяў у 
Беларусі. На добры лад, гэты часапіс 
павінен быць фінансаваны нашай 
дзяржавай, бо гэта -- візытная картка 
нашай дзяржавы. Цяпер, калі нас 
пытаюцца аб Беларусі, лёгка даць ін- 
фармацыю -- даць у рукі нумар «Агля- 
ду». Часапіс гэты павінен быў-бы вы- 
ходзіць большым тыражом. Аднак 
пры сьціплых магчымасьцях сп. Язэпа 
Арцюха гэта немагчыма. Яму патрэб- 
ная дапамога. Калі нашая дзяржава ня 
можа ці ня хоча, дык наш абавязак тут 
на эміграцыі выканаць гэтае заданьне. 
Я заклікаю тут ня толькі прыватных 
людзей, але ў першую чаргу ўсе гра- 
мадзкія арганізацыі даць грашовую 
дапамогу, каб пабольшыць тыраж вы- 
даньня. Гэта дасьць магчымасьць шы- 
рэй распаўсюдзіць інфармацыю пра 
Беларусь. Кожны пасол, сэнатар і кан- 
грэсмэн павінен атрымваць гэты часа- 
піс. Мы мусім забясьпечыць, каб кож- 
нае большае ці меншае прадпрыемства 
даставала гэтую каштоўную інфарма- 
цыю пра нас і пра нашую дзяржаву. 
Так як нашая газэта «Беларус» зьяў- 
ляецца візытнай карткай нашай эмі- 
грацыі, так «Беларускі Агляд» -- на- 
ша візытная картка для ўсяго англа- 
моўнага сьвету. 

Я разумею цяжкасьці кожнага з нас. 
Шмат дзе патрэбная фінансавая дапа- 
мога, але калі мы ўзважым вышэй ска- 
занае, дык можа нам удасца дасягнуць 
мэту -- пабольшыць тыраж і пашы- 


“рыць распаўсюджваньне «Беларускага 


Агляду», прынамся да часу, калі Рэс- 
публіка Беларусь пяройме гэтую важ- 
ную функцыю. 

Б. Рагуля 


“6661 чнэешк15) /66 9 Эхаутяч 

НАВЕДАНЬНЕ ... 


(Заканчэньне з 4-й ст.) 


аддзел БАЗА ў Кліўлендзе), купілі 
сабе ў ім шмат чаго на памяць. З кіёску 
цяпер маюць дапамогу арганізацыі. 
Пабылі ў Доме прафсаюзаў, у якім 


“праходзіў ўстаноўчы зьезд Беларуск- 


ага Народнага Фронту. Тут адбыўся 
сход, на якім абмяркоўваліся 
грамадзкія справы віленскіх 
беларусаў. 





Нашы гаспадары зарганізавалі нам 
невялікі канцэрт народных песьняў у 
добрым выкананьні Леаніда Мураш- 
Кі. Падарозе пабачылі тры будынкі, 
якія летувіскія ўлады паабяцалі ад- 









Ля сабору Сьв. Сафіі ў Полацку. Фота А. Крыштаповіча 


ды дапамагаць працай у рамонце мана- 
стыра й царквы. І так, мы сустрэліся з 
амэрыканскімі скаўтамі, якія ўжо 
трэці тыдзёнь памагалі ў рэстаўра- 
цыйных работах. Яны ўсе праваслаў- 
ныя, грэцкага паходжаньня з-пад Нью- 
Ерку. Сумавалі яны крыху па доме, але 
гэта было вясёлае спатканьне. 
Наведалі мы й велічны Сафійскі 
сабор, што стаіць над Дзьвіною. Пабу- 
даваны ў 1044-1066 гадох, ён быў пера- 
твораны ў часе расейскай акупацыі за 
часамі Пятра: І-га ў склад пораху, 1 


калі ў 1710 годзе порах узарваўся, цэлы 
верх быў зьнесены. У 1750 годзе на ста- 
рым фундамэнце быў пабудаваны новы 
сабор. Падвал цяпер адкрыты для пуб- 
ЛІКі -- наведнікі могуць пабачыць ці- 


Сустрэча зь ЁЕпіскапам Дзімітрыем перад капліцай Сьв. Еўфрасіньні у Полац- 
ку 31 ліпеня 1992 г. 


даць беларусам на грамадзкія патрэбы. 

Візыт закончыўся вячэрай у рэста- 
ране, у часе якое з тостамі выступілі 
С. Крарніловіч, К. Калоша і Оля 
Лукашэвіч. Яны віталі беларусаў 
Вільні, адзначаючы іхную вялікую 
самаахвярную працу, дзякавалі за 
шчырае прыняцьцё й пажадалі добрых 
посьпехаў у далейшай працы. Увечары 
ад'ехалі ў Полацак. 


Полацак: сабор Сьв. Сафіі 

Раніцай нас спаткалі актывісты 
«Бацькаўшчыны»: пісьменьнікі 
Алесь Аркуш (Казак), Ірэна Жарнасек 
1 Навум Гальпяровіч. Найперш мы на- 
ведалі жаночы манастыр, дзе спатка- 
ліся зь Епіскапам Полацкім Дзіміт- 
рыем. Ен павёў нас у капліцу сьв. Еўф- 
расіньні Полацкае, адкрыў ейны гроб, 
і мы пакланіліся яе мошчам. 

Епіскап гутарыў па-расейску, але за- 
значыў, што трэба рыхтаваць людзей, 
каб перайсьці на беларускую мову. Ра- 
сказаў пра рамонт будынкаў. Запрашаў 
на сьвяткаваньне тысячагодзьдзя По- 
лацкае епархіі. Епіскап Дзімітры 
сказаў, што ён стараўся ўвесьці еўфра- 
сіньнеўскі крыж у сваёй юрысдыкцыі, 
але людзі яшчэ гэтага не зразумелі і 
пакінулі старыя крыжы, а еўфрасінь- 
неўскія пачынаюць ставіць у новых 
цэрквах. Цікава адзначыць, што шмат 
хто зь іншых краінаў прыяжджае сю- 


кавы фундамэнт з адзінаццага ста- 
ГОДЗЬДЗЯ. 

Рэгулярных багаслужбаў у саборы ня 
бывае, адпраўляюцца толькі некато- 
рыя службы і даюцца музычныя кан- 
цэрты. 


У гістарычным і тэатральным 
Віцебску 

Тут нас спаткалі з кветкамі ў тэатры 
імя Якуба Коласа. Вітаў дырэктар тэ- 
атру Гэральд Асьвяцінскі. Азнаёмілі- 
ся з прыгожым будынкамі тэатру, які 
мае сцэну з мадэрнай акустыкай. Усё 
нам вельмі спадабалася. Гэта адзін зь 
лепшых тэатраў Беларусі, у штаце 
якога налічваецца каля 100 сталых ар- 
тыстаў 1 каля 80 часовых. З усяго было 
відаць, што коласаўскі тэатр актыўны 
й вельмі папулярны. 

Знаёмячыся крыху з горадам, мы 
наведалі дом, дзе жыў сусьветнай сла- 
вы мастак Марк Шагал, пабачылі пом- 
нік яму, які быў адкрыты ў 1992 годзе 
зь вялікай цырымоніяй. Шкада толь- 
кі, што не змаглі дастаць ніякага вы- 
даньня твораў мастака. 

Нас вельмі цікавіла пабачыць аб- 
ласны дзіцячы шпіталь, дзе ляжаць 
дзеці хворыя ад чарнобыльскай радыя- 
цыі. Спаткаў нас там галоўны доктар 
Іван Какушкін з прадстаўнікамі прэсы 
й тэлебачаньня. Сяргей Карніловіч пе- 
радаў шпіталю дзесяць пачак мэдыка- 


ВІТАЕМ 


з 65-мі ўгодкамі жыцьця, якія споўніліся 1 студзеня сёлета, 


СП. МІКОЛУ ПРУСКАГА 


шматгадовага беларускага дзеяча ў Злучаных Штатах, выдаўца й рэдактара 
часапісу «Беларускі Сьвет», дарадніка кампаніі «Апджон», якая шмат 
дапамагае ахвярам чарнобыльскай радыяцыі на Беларусі. 
Рэдакцыя «Беларуса» 


мэнтаў ад нашае кліўлендзкае царквы. 
Др. Какушкін сказаў нам, што цяпер у 
шпіталі знаходзіцца каля 200 дзяцей; 
многія з хворых дзяцей паехалі на лета 
дамоў. Найбольшая праблема для шпі- 
таля -- нястача лекаў 1 інструмэнтаў. 
Мы наведалі дзьве палаты з хворымі 
дзяцьмі, па восем ложкаў і палаце. Усё 
выглядала чыста, але стан дзяцей і вы- 
гляд іх пакінулі нас у цяжкім настроі. 

Пад вечар вярнуліся ў тэатр, дзе 
адбылася прэсканфэрэнцыя. Ад нашай 
групы выступалі С. Карніловіч, К. 
Калоша, і О. Лукашэвіч. Мы расказа- 
лі пра жыцьцё беларусаў у Амэрыцы, 
аб тым, як мы захавалі сваю мову, 
культуру, песьню, нацыянальную сьве- 
дамасьць; выказалі сваю радасьць, 
што нарэшце змаглі наведаць Бела- 
русь. Адказалі на пытаньні з публікі. 
На завяршэньне жаночы хор пад кіраў- 
ніцтвам О. Лукашэвіч і пад акампа- 
німэнт Хведара Паўлаўца выканаў 
песьні «Я ад вас далёка», «Поле ты, по- 
ле» і «Роднае слова». Слухачы былі 
захопленыя, як пра гэта сьветчылі іх- 
ныя воплескі. 

Артысты коласаўскага тэатру пака- 





залі нам п'есу «Вежа». Дзея адбываец- 
ца пасьля абвешчаньня сувэрэннасьці 
Беларусі. Чалавек задумаў пабудаваць 
найвышэйшую ў сьвеце вежу. Навіна 
разьнеслася па цэлым сьвеце. Да будаў- 
ніка вежы пачалі прыяжджаць сваякі 
з Амэрыкі. Мясцовыя ўлады ня веда- 
лі, як рэагаваць на гэта. Глядзець бела- 
рускамоўную п'есу было вельмі цікава 
й прыемна. 

На супольным з артыстамі банкеце ў 
сталоўцы тэатру дырэктар Г. Асьвя- 
цінскі дзякаваў гасьцям за прыезд. 
Уздымаліся ўзаемныя тосты, выказва- 
ліся пажаданьні цясьнейшага супра- 
цоўніцтва 1 плённай працы ў будучыні. 
У часе банкету выступалі мясцовыя ан- 
самблі, харавыя й музыкальныя, а ў 
канцы пад аркестру адбыліся танцы, 
што прайшлі ў вельмі добрым настроі. 
І гэтак, пад першую гадзіну раніцы, 
разьвітаўшыся са сваімі гасьціннымі 
гаспадарамі, мы ад'ехалі аўтобусам у 
Менску, адкуль разьехаліся па сваіх 
родных і знаёмых. 


(Працяг у наступным нумары) 
Кастусь Калоша 





«СВАБОДА» РАСЬЦЕ 


Незалежная менская газэта «Свабо- 
да» (рэдактар Ігар Герменчук, выдавец 
Павал Жук) расьце і сваім зьместам, і 
пэрыядычнасьцяй вахаду. Як даведва- 
емся з кастрычніцкага нумару гэтай 
цікавай публікацыі, ад пачатку новага 
1995 году «Свабода» будзе выходзіць 
штотыднёва. Падпіску на яе (30 дал. на 
год) і ахвяры на выдавецкі фонд мож- 
на слаць на адрас сп. Сяргея Карні- 
ловіча: М'г. 5. Кагпіоуісі, 11022 “МеБзіег 
Ка., ЗітопезуШе, ОН 44136. 


АЛЯКСАНДАР КЛЫБІК ШУКАЕ 
ДЗЕДА БАРЫСА КЛЫБІКА 


Дзед Барыс нарадзіўся ў вёсцы Ха- 
дзевічы на Слонімшчыне. Падчас вай- 
ны быў вывезены ў Нямеччыну. Па 
вайне напісаў адзін ці два разы да сва- 
іх родных кажучы, што жыве ў Бэль- 
гі. Быў ён тады жанаты другі раз з 
полькай і меў дзьве дочкі. Пошукі ў 
Бэльгіі вынікаў не далі. Можа хто-не- 
будзь з чытачоў чуў што-небудзь пра 
Барыса Клыбіка? Унук Аляксандар 
Клыбік будзе ўдзячны за ўсякую вест- 
ку. Ен жыве пад адрасам: 

224013 Брэст 

Морча, З, кв. 41 

Беларусь 





КАЛЯДНА-ВІНШАВАЛЬНАЯ 
ПАПРАЎУКА 


У калядна-навагодніх віншаваньнях 
былі прапушчаныя прозьвішчы на- 
ступных асобаў, што віншавалі свая- 
коў і прыяцеляў са сьвятамі: 

Найдзюк Юзэфа, Часлаў і сям'я 
Стасевіч К. 
Чарнэцкая А. 
Выбачаемся за недагляд 
Рэдакцыя «Беларуса» 








Сп-ня Брэнда Эдгар, Першая Лэйды 
штату Іліной, вітае Тыфані Андрэр- 
сан, прадстаніцу беларускае грамады, 
на дзіцячым этнічным сьвяткаваньні. 





й 

НОВАЯ КАСЭТА ДАНЧЫКА 

















Паведмляем, што выйшла новая ка- 
сэта Данчыка. Гэтым разам Данчык 
сьпявае пад акампанемэнт вядомага бе- 
ларускага кампазытара Яўгена Мага- 
ліфа. Бальшыня песьняў у ягонай ап- 
рацоўцы. На касэце запісана 14 песь- 
няў: рамансы, патрыятычныя, народ- 
ныя. Цана касэты 20 амэр. даляраў, 
перасылка 1.50. Замаўляць касэту й 
прысылаць чэкі на наступныя адрасы: 

“ега Вагі 
146 Зи55ех Югіуе 
Мапраззес, М.У. 11030 


або 







Ла Апагізузпуп 
430 Е. 60 5. Ар. ЗС 
Меў “от, М.У. 10009 


СЬВ. ПАМ. МІКОЛА СКАБЕЙ 


(23.Х.1905 --- 7.ХІІ.1992) 





Адыйшоў на вечны супачынак сьв. 
пам. Мікола Скабей, нястомны змагар 
за незалежную Беларусь. Сын Юльяна 
1 Зосі з дому Кулеш, нарадзіўся ў зась- 
ценку Гумнічы Вязынскай воласьці 
Вялейскага павету. Бацькі, узяўшы на 
выплату 130 дзесяцін пасекі з гаспа- 
дарскімі будынкамі (урочышча Гум- 
нічы), былі вельмі працавітыя і ўсіх 
дзяцей навучылі любіць працу. Яшчэ 
хлапчуком Мікола два леты пасьвіў 
жывёлу, а ў адзінаццаць год пачаў 
араць 1 касіць. Па сканчэньні народ- 
най школы вучыўся ў Радашкавічах у 
гарадзкім вучылішчы, а пазьней у Вя- 
лейцы. 

Калі Беларусь падзялілі ў 1921 го- 
дзе, Гумнічы засталіся 20 км на захад 
ад польска-савецкай мяжы. У Заходняй 
Беларусі Мікола вучыўся ў расейскай 
гімназіі, але скончыў толькі пятую 
клясу. Далей вучыцца бацька не дазво- 
ліў з боязі, што, атрымаўшы вышэй- 
шую асьвету, адмовіцца ад гаспадаркі, 
як гэта зрабілі два старэйшыя браты 
Міколы. 

У 1926 годзе быў прызваны ў поль- 
скае войска, служыў у санітарным ба- 
тальёне ў Горадні, даслужыўся да ран- 
гі старэйшага санітара. 

У 1930 годзе Мікола ажаніўся з На- 
стасяй Камінскай. Пасьля вайсковага 
перашкаленьня ў 1936 годзе (у міжчасе 
памёр бацька) вярнуўся на гаспадарку. 
Нялёгкай працай і вялікімі намагань- 
нямі адбудаваў запушчаную гаспадар- 
ку і, здавалася, можна было пачаць 
нармальне жыцьцё, калі прыйшло 
бальшавіцкае «вызваленьне» 1 няў- 
хільнае раскулачваньне. Навакольныя 
сяляне адмовіліся раскулачваць яго. 
Тады савецкая ўлада наклала непасіль- 
ныя падаткі. Яму пашчасьціла прадаць 
гаспадарку і перабрацца да сястры ў 
Вялейку, дзе ўладзіўся на працу. Пры- 
хільны да яго палітрук дапамог атры- 
маць пашпарт без сакрэтных адзнак. 
Але загадчык ваенкамату, праверыў- 
шы ягонае сацыяльне паходжаньне, за- 
гадаў за 24 гадзіны пакінуць Вялейку. 
Было забаронена жыць у радыюсе 20 
км ад абласнога цэнтру. Зноў быў зму- 
шаны вярнуцца зь сям“ёй у Гумнічы. 

Калі прыйшлі немцы, адміністра- 
цыя, дзе жыў сьв. пам. Мікола, была 


пераважна ў руках палякаў. Польская. 


паліцыя пачала ізноў учыняць зьдзекі 
над насельніцтвам, а нацыянальна 
сьвядомых беларусаў прадстаўляць 
немцам, як камуністаў. Беларускія 
дзеячы дабіліся згоды нямецкай улады 
замяніць палякоў беларусамі. На пра- 
цу былі пакліканыя беларусы, здоль- 
ныя займаць кіраўнічыя становішчы. 
Сьв. пам. Міколу Скабею далі стано- 
вішча раённага начальніка службы 
аховы парадку. Давялося згадзіцца. 
Праца была цяжкая й вымагальная. 
Калі работа наладзілася, уся 
адміністрацыя ў раёне складалася зь 
беларусаў і ляяльных да беларускай 
справы чужынцаў. Знайшоўшы на- 
ступніка на сваё месца, папрасіў-зваль- 


“неньня. Зь. цяжкасьцямі дастаў яго і 


пераехаў у Вялейку. Пасьля кароткага 
адпачынку атрымаў функцыю старшы- 
ні няіснуючай управы, якую трэба бы- 
ло зарганізаваць. Пазьней гебітскамі- 
сар даў назначэньне за старшыню Жо- 
дзінскага павету. Наладзіўшы там 
працу, вярнуўся ў Вялейку на стано- 
вішча старшыні гарадзкой управы. 
Быў удзельнікам 2-га Ўсебеларускага 
Кангрэсу. , 

Эвакуаваўся зь сям'ёй у Усходнюю 
Прусію, дзе ў лістападзе 1944 году ўла- 
дзіўся на працу ў маёнтку, бо ехаць да- 
лей забаранялася. Адтуль зь вялікімі 
цяжкасьцямі дабраўся да Баварыі, дзе 
працаваў у баўэра. 

Па капітуляцыі Нямеччыны, як 
толькі пачала працаваць пошта, нала- 
дзіў кантакт зь сям'ёй, даведаўся, што 
ўсе здаровыя і што ім памагае ягоны 
брат зь Вільні. Вестка падтрымала на 
духу. Калі стала магчымым пасылаць 
пасылкі, памагаў, як мог. Працаваў у 
адміністрацыі лягероў ДП у Рэгенс- 
бургу і Віндзішбэгердорфе. Адтуль 
эміграваў у Аўстралію, куды прыехаў 
у чэрвені 1948 году. 

Пасяліўшыся ў Мэльбурне, пачаў ра- 
зам зь іншымі беларусамі арганіза- 
ваць грамадзке жыцьцё. Спачатку быў 
заснаваны Беларускі Клюб, які пасьля 
ператварыўся ў Згуртаваньне Белару- 
саў у Вікторыі. Пазьней, калі дзьве 
групы, БНР-аўцы 1 БЦР-аўцы, прыйш- 
лі да паразуменьня, згуртаваньне ста- 
лася Беларускім Цэнтральным Камі- 
тэтатам, што працуе й сёньня. 

Ува ўсіх арганізацыях нябожчык 
быў актыўным, нястомным працаўні- 
ком, выконваў розныя функцыі. У 1988 
годзе, каб ушанаваць шматгадовую 
грамадзкую працу Міколы Скабея, 
БЦК прызнаў яму ганаровае сяброў- 
ства. 

У асабістым жыцьці нябожчыка га- 
лоўным было памагаць сям”і ды збуда- 
ваць дом з надзеяй, што зможа сьцяг- 
нуць у Аўстралію жонку. У 1958 годзе 
пачаў афіцыйныя стараньні: пісаў 
просьбы савецкім установам і лідэ- 
рам, і кожны раз яму адмаўлялі. У 1968 
годзе савецкі ўрад паведаміў жонцы, 
што дазвол на выезд ёй канчальна ад- 
моўлены. Калі хоча, сказалі, хай пры- 
яжджае ён. У травені 1975 году, пасьля 
апэрацыі на сэрца, жонка скончыла 
свой цяжкі зямны шлях. Два гады таму 
пашчасьціла пакойнаму ўбачыцца са 
старэйшым сынам і нявесткай, якія 
прыяжджалі да яго. 

У травені летась нябожчык перанёс 
удар сэрца, меў дзьве апэрацыі. Пасту- 
пова ачуняў, але ўжо быў ня той. Увесь 
час чакаў на прыезд дачкі і ўнучкі, 
якім выслаў запросіны. Яны ўжо былі 
атрымані пашпарты, толькі чакалі на 
візу. Але раптоўна стан здароўя нябож- 
чыка пагоршыўся. Два апошнія дні 
пры ім была сп-ня Вера Шайпак. 

У асобе сьв. пам. Міколы Скабея 
беларусы Мэльбурну страцілі ня толь- 
кі грамадзкага дзеяча, але й вельмі 
добрага сябру. Ен ніколі нікому не 
адмовіў у дапамозе. Быў вельмі шчы- 
рым 1 гасьцінным. 

Увечары 10 сьнежня ў пахавальным 
доме на Фуцкрой была адслужана пані- 
хіда, а на наступны дзень адбыліся па- 
ховіны. Пахавальны абрад выканаў а. 
А. Кулакоўскі, які ў сваім разьвіталь- 
ным слове падкрэсьліў нястомную пра- 
цу нябожчыка на карысьць Бацькаў- 
шчыны. Накрытую бел-чырвона-бе- 
лым сьцягам труну вынесьлі сябры. 
Было шмат людзей. Амаль усе паехалі 
на могілкі Фаўкнэр. Як у царкве, гэтак 
1 на могілках сьпяваў царкоўны хор 


пад кіраўніцтвам матушкі Кулакоў-. 


скай. Разьвітальнае слова над магілай 
сказаў сп. Ул. Сідлярэвіч. Паховіны 


СЬВ. ПАМ. МАРЫЯ КІПЕЛЬ 


(14.11904 -- 14.ХІ1.1992) 





14 сьнежня пасьля даўгое й цяжкое 
хваробы памерла Марыя Кіпель. 
Адыйшла яшчэ адна беларуска, якая 
належала да пакаленьня, прадстаўнікі 
якога пачыналі нацыянальную працу ў 
1920-х гадох, а ў гадох 1930-х за белару- 
скасьць і любоў да Бацькаўшчыны бы- 
лі выгнаныя зь яе, стаўшыся ахвярамі 
сталінскага тэрору й генацыду на Бе- 
ларусі. 

Марыя Кіпель нарадзілася ў Менску 
14 студзеня 1904 году, як яна часта каза- 
ла, «у доме насупраць Менскага тэат- 
ру», у якім ейны бацька Васіль Зубкоў- 
скі працаваў пры гардэробе ад 1902 го- 
ду да сярэдзіны трыццатых гадоў. 
Скончыла адну зь менскіх гімназіяў і 
ў 1920-м годзе паехала настаўнічаць у 
вёску Вугляны каля Менску, скуль па- 
ходзіў бацька. 

Праз маладзёжныя арганізацыі, тэ- 
атр і хор Ул. Тэраўскага ўлучаецца ў 
Сенарускі нацыянальна-грамадзкі рух. 
У пачатку 1920-х гадоў заканчвае ў 
Менску курсы беларусазнаўства, якімі 
кіраваў Язэп Лёсік. Уплыў Лёсіка й 
тагачаснае нацыянальнае атмасфэры ў 
Менску вызначыў на ўсё жыцьцё кіру- 
нак працы нябожчыцы. Яна становіц- 
ца беларускай настаўніцай, выкладае 
родную мову й літаратуру ў шмат якіх 
школах Менску, а галоўнае імкнецца 
прышчапляць маладому пакаленьню 
беларускасьць. 

У 1924 годзе Марыя Зубкоўская вы- 
ходзіць замуж за Яўхіма Кіпеля. 
Напрыканцы 20-х гадоў паступае на 
лінгвістычна-літаратурны факультэт 
Беларускага Дзяржаўнага Вышэйшага 
Пэдагагічнага Інстытуту, які канчае ў 
1932 годзе. У кола сяброў Марыі ўва- 
ходзяць Ядзя Бяганская, Жэня Пер- 
ская, Янка Скрыган ды шмат іншых 
маладых нацыянальных працаўнікоў, 
зь якіх шмат хто згінуў у 30-х гадох, ды 
груповыя фатаграфіі якіх в.п. Марыя 
гэтак беражна перахоўвала. Гэта была 
цяжкая пара ў Менску. У часе пагрому 
нацдэмаўшчыны ў 1930 годзе быў ары- 
штаваны муж Марыі Яўхім Кіпель, 
дацэнт Беларускага Дзяржаўнага Ўні- 
вэрсытэту й старшыня Хаўрусу Бела- 
рускае Моладзі. Як жонка нацдэма, 
Марыя Кіпель не магла нідзе атры- 
маць працы: перакідвалася як магла, 
падзарабляючы выпадковай карэктай, 
перакладамі, прыватнымі лекцыямі. 
Напрыканцы 1932 году НКУС прапа- 
нуе ёй выбрацца разам з малым сынам 
«далей ад Беларусі», найляпей у Вяц- 
кую вобласьць, дзе адбываў ссылку 





закончыліся жалобным маршам «Сьпі 
пад курганам гэрояў» у выкананьні хо- 
ру. Памінальны абед адбыўся ў Бела- 
рускім Доме пры поўнай залі людзей. 

Выказваем найшчырэйшыя спачу- 
ваньні дзецям, унукам і ўсім сваякам 
на Радзіме. 

Вечная яму памяць. 

Мэльбурн, Аўстралія 

З. Кадняк 


муж. Сям'і аднак ня было суджана 
зьяднацца. Мужа Марыі перакідаюць 
у горад Вятку. За год у Вятку пера- 
яжджае і Марыя. Аднак гэта быў пача- 
так 1935 году, калі скончыўся тэрмін 
зьняволеньня мужа, і сям'і трэба было 
выбіраць новае месца жыхарства, бо 
заставацца ў ваколіцах зьняволеньня 
было забаронена. Але й паварот на Бе- 
ларусь быў таксама назаўсёды зачыне- 
ны. Сям'я пасялілася ў горадзе Арле, 
дзе Марыі дазволілі працаваць на- 
стаўніцай. У канцы-ж 1935 году мужа 
арыштоўваюць паўторна і гэтым ра- 
зам «даюць» пяць гадоў зь месцам ад- 
быцьця тэрміну ў Байкала-Амурскіх 
канцлягерах на Далёкім Усходзе. Ма- 
рыі дазваляюць застацца ў Арле. Калі 
ў 1937 годзе Марыі Кіпель выдавалі 
пашпарт з новай прапіскай, ёй сказалі: 
«Вам будет значительно легче и проіце 
записаться в паспорте русской». Марыя 
на гэта не згадзілася. 

У 1938 годзе ў Менску ад ейнага баць- 
кі забіраюць хату, якую будаваў улас- 
нымі рукамі, абвінаваціўшы амаль 
70-гадовага старога ў тым, што ён -- 
цесьць «ворага народу». Бацьку выкі- 
даюць жыць у хлеў. Марыя атрымвае 
дазвол забраць хворага бацьку ў Арол. 
У пакойчыку 9 кв. мэтраў сям'я з трох 
чалавек жыве да самае вайны. 

У 1941 годзе муж адбыў тэрмін пака- 
раньня, але таму, што горад Арол стаў- 
ся абласным цэнтрам, Яўхіму Кіпелю 
не дазваляюць вярнуцца да сям”і, а па- 
сяляецца ён у Бранскай вобласьці. 

У 1942 годзе ўсю тую тэрыторыю 
забіраюць немцы, і сям'і ўдаецца 
нарэшце злучыцца, каб у чэрвені таго- 
ж году вярнуцца ў Менск. Тут Марыя 
Кіпель працуе ў выдавецтве газэтным 
працаўніком. У 1944 годзе выяжджае 
на эміграцыю. 

Дзе толькі можна было, Марыя КІ- 
пель працавала настаўніцай: у Бэрліне 
зарганізавала й кіравала дзіцячы са- 
док; па вайне працавала настаўніцай у 
Міхэльсдорфе й Бакнангу; у Амэрыцы 
ад 1949 году старалася вучыць дзяцей 
роднай мовы, любіць Беларусь. Сваім 
унукам, Алесі й Юрку, разам з бабкай 
Апалёніяй Савёнак прывіла і веду 
мовы, і любоў да Беларусі. 

Ад 1949 Марыя Кіпель належала да 
Сьвята-Еўфрасінеўскага прыходу ў 
Саўт-Рывэры ды на прыходзскіх мо- 
гілках і пахаваная побач з мужам. У 
часе памінальнае бяседы, якая адбыва- 
лася ў Беларускім Грамадзкім Цэнтры 
ў Саўт-Рывэры, успамінамі аб нябо- 
жчыцы падзяліліся сп. Антон Шуке- 
лойць, які ведаў в.п. Марыю зь менска- 
га пэрыяду 1940-х гадоў. Сп. Мікалай 
Сіцько прыпомніў, як шмат песьняў 
рэпэртуару саўтрывэрскіх хораў 
пачаткова напяяла в.п. Марыя Кіпель, 
якая гэтыя песьні сьпявала ў хоры Тэ- 
раўскага. Сп. Янка Азарка адзначыў, 
якой пашанай нябожчыца карыстала- 
ся ва ўсіх беларусаў ды выказаў спачу- 
ваньне сям'і ад ньюджэрзійскага ад- 
дзелу Беларуска-Амэрыканскага За- 
дзіночаньня. 

У прыватным жыцьці сьв. пам. Ма- 
рыя Кіпель была вельмі сьціплым 
чалавекам. Напісала некалькі артыку- 
лаў аб Менску і 1930-х гадох ды пакіну- 
ла нататкі-ўспаміны аб жыцьці на 
чужыне -- у Расей. Шчыра падтрымва- 
ла беларускі друк, арганізацыі. 

Зачыняючы бяседу, сын Вітаўт ад 
імя сям'і -- жонкі Зоры, дзяцей Алесі 
й Юркі з жонкай Лёрэйн -- падзякаваў 
прысутным за ўшаваньне памяці нябо- 
жчыцы ды асабліва сп-ням Лідзіі 
Божка, Надзі Кудасавай 1 сям'і Сымо- 
на Жамойды за падтрымку і хворае 
Марыі, і сям'і ў цяжкім часе. Ад сям'і 
была просьба: заміж кветак, складаць 
ахвары на газэту «Беларус». 

Сябры 

У 1992 годзе беларускія нацыяналь- 
ныя арганізацыі ў Вялікабрытаніі 
страцілі некалькі сваіх сяброў, якія 
актыўна працавалі на нацыянальнай 
ніве. Сярод іх асабліва вызначыўся ах- 
вярнай патрыятычнай дзейнасьцю сьв. 
пам. Янка Сяўковіч (ён нарадзіўся І 
красавіка 1920 г. недалёка ад Гарадзеі ў 
Беларусі, памёр З ліпеня 1992 г. ў Лён- 
дане ў Англіі). Пасьля аб'яднаньня За- 
ходняй Беларусі з Усходняй маладым 
юнаком у дваццацігадовым веку ён ук- 
лючыўся актыўна ў адраджэньне род- 
най мовы, культуры і традыцыяў. Па 
гэтым баявым, патрыятычным шляху 
ён крочыў бескампрамісова ўсё сваё 
жыцьцё аж да самай сьмерці. Многа 
разоў ён уваходзіў у галоўную ўправу 
Згуртаваньня Беларусаў у Вяліка- 
брытаніі, некалькі разоў выбіраўся яе 
сакратаром і заўсёды вызначыўся ак- 
тыўнай, патрыятычнай дзейнасьцю для 
дабра роднай Беларусі і яе народу, ах- 
вярна працаваў для адраджэньня неза- 
лежнай Беларусі. 

Быўшы ў 1940-50-х гадох сакратаром 
рэдакцыі часапісу «Патрыёт», які 
друкаваўся ў горадзе Брадфардзе акру- 





гі Ёркшыр, дзе тады жыў Сяўковіч, ён 
нёс на сабе ўвесь цяжар друкарскай 1 
выдавецкай працы. За гэтую ахвярную 
працу высока цанілі яго рэдактар часа- 
пісу і супрацоўнікі рэдакцыі. Мы на- 
дзеемся, што ягоная самаахвярнасьць, 
скіраваная для адраджэньня вольнай і 
незалежнай Беларусі, будзе высока 
ацэненая. 
Няхай застанецца па Янку Сяўковічу 
сьветлая памяць ува ўсіх людзей. 
Супрацоўнікі часапісу «Патрыёт» 


СЬВ. ПАМ. ЗЫГМУНТ СТАНТОН (СЕНКЕВІЧ) 


22.9.1925 --- 19.11.1992 


19 лістапада 1992 г. па цяжкай хваро- 
бе адыйшоў на вечны супачынак Зыг- 
мунт Стантон (Сенкевіч), пакінуўшы 
ў вялікім смутку жонку Марджары, 
дачку Караль і двое ўнукаў, Анэту І 
Робіна, а таксама братоў і сястру ў 
Амэрыцы і Польшчы. 

Нарадзіўся сьв. пам. Зыгмунт у бела- 
рускай каталіцкай сям'і ў Ляхавічах. 
Там ён вырас, вучыўся 1 працаваў элек- 
трыкам да 1944 году. У гэным годзе лёс 
закінуў яго ў Бэрлін, дзе падчас налёту 
аліянцкіх самалётаў ён быў паранены 
і вывезены ў шпіталь у Аўстрыю. Па 
выхадзе са шпіталя апынуўся ў ангель- 
скай зоне Нямеччыны, уступіў у поль- 
скае войска пад брытанскай камандай. 
Служыў у Італіі ў Другім польскім 
корпусе ў мэханізаванай брыгадзе як 
электрамэханік. 

У 1946 годзе ягоная часьць пераехала 
ў Англію. Тут ён спаткаў свайго брата 
Гэнрыка, пра якога ня меў аніякае 
весткі. Па дэмабілізацыі з арміі пася- 
ліўся з братам у гор. Ковэнтры, дзе 
спаткаў сваю будучую жонку Марджа- 
ры, зь якою ажаніўся ў 1949 годзе. Пра- 
цаваў на аўтамабільным заводзе Гум- 
бэр-Гільман у аддзеле праверкі якась- 
ці машын. Вечарамі хадзіў на курсы 


электронікі ў тэхнічную ВНУ. Ву- 


чыўся вельмі добра і за колькі гадоў 
дастаў атэстат электраінжынера. Аўта- 
мабільны завод быў куплены амэры- 
канскай кампаніяй Крайслера. Тут ня- 
божчык пачаў авансаваць 1 стаўся га- 
лоўным інжынерам праверкі інстру- 
мэнтацыі брытанскай групы Крайсле- 
ра. Пазьней працаваў на такой самай 
рабоце ў французскай фірме Пежо, як 
1 брытанскай фірме Ровэр, адкуль у ве- 
ку 65 гадоў пайшоў на пэнсію. 

Сьв. мап. Зыгмунт быў вельмі ра- 
зумны ў сваёй рабоце, за што яго вель- 
мі паважалі кіраўнікі заводаў 1 супра- 
цоўнікі. Ён браў актыўны ўдзел у бела; 
рускім эміграцыйным жыцьці, быў 
адным з заснавальнікаў Згуртаваньня 
Беларусаў у Вялікабрытаніі. 

Паховіны адбыліся 25 лістапада ў 
каталіцкім парафіяльным касьцеле 
сьв. Томаса Мора. Паніхіду адслужыў 
ангельскі парафіяльны сьвятар. Пры 
труне нябожчыка была сям'я, сваякі, 
касьцёл быў перапоўнены сябрамі, па- 
рафіянамі й былымі супрацоўнікамі. 

Пасьля багаслужбы пахавальны кар- 
тэж завёз труну на магільнік Лёндан 
Роўд, дзе адбылося пахаваньне. 

Хай Усемагутны Бог даруе яму цар- 
ства нябеснае 1 хай ангельская зямля 
будзе яму пухам. С.Б. 


НА ВЫДАВЕЦКІ ФОНД «БЕЛАРУСА» 


Прыслалі беспасярэдня ў Рэдакцыю падпіс- 
ку й ахвяры: 


Б. Рагуля 233 
І. Сядура 50 
М. і В. Махнач 50 
Н. Мароз 50 
В. Ільшчук 50 
Я. Арцюх 50 
В. Казлоўскі 40 
Н. Кушаль 30 
М. Кулагін 30 
О. Арэхва 25 
С. Сташкевіч 25 
С. Жамойда 25 
П. Пікулік 25 
Н. Касмовіч 25 
І. Аўдзей 20 
Согр. бог РгоЁ. Сопбег. (абвестка) 200 
К. Кумэйша ў сьветлую памяць 

М. Кумэйшы 150 
У памяць Зыгмунта Стантана 
(Сенкевіча): 

М. Баяроўскі 25 
С. Будкевіч 25 
Заміж кветак на магілу с.п. Б. Шчорса: 
І. Аўдзей 50 


С. Грамыка 20 


Заміж кветак на магілу с.п. М. Кіпель: 


А. апа А. Катоцр 50 
Я. Запруднік 50 
Ф. і В. Бартуль 50 
А. Орса-Рамана 50 
А. і Н. Сільвановіч 50 
Ю. і П. Андрусышын 25 
Я. Каханоўская 25 
А. Шукелайць 25 
За калядныя віншаваньні: 
Н. Кушаль Ю 
Р. Станкевіч 20 
Ю. 1 П. Андрусышын 1) 
Я. Каханоўская 20 
К. Верабей Ю 
Разам 1643 


Праз нашага прадстаўніка сп. Браніслава 
Даніловіча падпіска й ахвяры: 


З. Кіпель ам. д. 100 
В. Траскевіч 100 
У. Брылеўскі 100 
В. Валаткевіч 75 
Л. Норык 60 
А. Сільвановіч 50 


Кансыстоўыя БАПЦ 50 


Парафія Жыров. Б.М. БАПЦ 50 
Аддзел БАЗА Н.-Дж. 50 
М. Каранеўскі 50 
С. Гутырчык 50 
В. Балтрушэвіч 50 
Р. Жук-Грышкевіч 50 
Я. Дзядовіч у памяць дарагога мужа 
Дзімітра 35 
М. Касьцюк 30 
П. Нягода 30 
Г. Дубяга 25 
С. Янкоўскі 25 
Э. Пітушка 25 
Я. Яновіч 25 
М. Тулейка 20 
а. В. Андрэюк 20 
У. Харавец 20 
Г. Дубяга малодшы 20 
М. Кажура 20 
В. Пашкевіч 20 
Я. Азарка 20 
Я. Сапежынскі 20 
А. Балкоўскі 20 
В. Дубяга 20 
Разам 1330 


Праз нашага прадстаўніка ў Кліўлендзе 
сп. Андрэя Стрэчаня падпіска й ахвяры: 


К. Калоша 200 
Жаночае Згурт. 0 
С. Карніловіч 50 
А. Стрэчань 50 
Міхаіл Стрэчань 40 
Мікалай Стрэчань 40 
Віктар Стрэчань 40 
Ольга Стрэчань 40 
І. Каляда-Сьмірнова 40 
К. Маталыцкі 40 
Я. Каваленка 40 
Я. Ханенка 30 
В. Яцэвіч 30 
Т. Кананчук 30 
А. Яраховіч 30 
а. М. Страпко 25 
Я. Раковіч 25 
С. Махахей 25 
П. Даўмон 25 
А. Сацэвіч 25 
М. Белямук 25 

Разам 950 


Праз нашую прадстаўнічку ў Пэрце ў Зах. 
Аўстраліі падпіска й ахвяры: 
М. Раецкі старэйшы 


аўстр. д. 40 
Е. Дамброўская 30 


а. В. Зайко 20 
М. Мароз 30 
А. Ніжнік 30 
А. Мароз 20 
М. Раецкі малодшы 15 
А. Бразоўскі 50 
Л. 1 В. Ласкевіч 25 
Беларускае Згуртаваньне 80 
Р. Чабатар 20 

Разам 360 

у амэр. дал. 247.50 


Праз нашага прадстаўніка ў Адэляйдзе ў 


Аўстраліі сп. У. Акавітага падпіска и 
ахвяры: 


а. М. Бурнос аўстр. д. 50 
В. Мілянцэвіч 50 
А. Садоўскі 50 
У. Акавіты 50 
П. Пачопка 50 
Е. Трысмакова 40 
А. Руткевіч 30 
Я. Ролсон 30 
В. Зеленеўскі 30 

Разам 380 

у амэр. дал. 263 


Праз нашага прадстаўніка ў Сыднэі ў 
Аўстраліі сп. Міхася Лужынскага падпі- 
ска й ахвяры: 


М. Лужынскі (выданыя М. Лужынскім 
на рассылку «Беларуса») р аўстр. д. П8 
С. Нарушэвіч 100 
М. Антух 

А. Бакуновіч 

М. Бакуновіч 

У. Дзядоў (М. Л. у Наваградак) 
Л. Грыцай 

В. Ліпскі 

М. Мілеўскі 


газ2255 


Л. Олрайт 60 
Л. Парэцкі 60 
А. Хаванская 60 
У. Родзевіч 60 
У. Русак 60 
М. Сазановіч 60 
К. Сіткоўскі 60 
В. Стукач 60 
С. Яраховіч 60 

Разам 1060 

у амэр. дал. 708,15 


З гэтага 50 ам. д. на «Весткі й паве- 
дамленьні Аддзелу БАЗА ў Нью-Ерку». 


Сьв. пам. Мікалай Скабей у апошнім 
сваім звароце да прыяцеляў прасіў, каб ня 
куплялі кветак для яго, а тыя грошы 
злажылі як ахвяру на выдавецкі фонд 
газэты «Беларус». Збор ахвяраў правёў сп. 
Р. Шайпак і прыслаў нам ніжэй пададзены 
сьпіс ахвярадаўцаў: 


В. іР. Шайпак аўстр. дал. 40 
У. Сідлярэвіч 30 
М. Субач 0 
А. Палікарпоўская 5 
Я. Яшчэнка 20 
А. Груша 30 
У. Алёхін 20 
У. Карп 0 
БЦК у Мэльбурне 40 
В. Русак 20 
Сп-тва Кукель 20 
Г. Лашук 30 
І. Кукель 20 
М. Кадняк 20 
М. Тэрэшкевіч 20 
П. Гуз 0 
А. Грыцук 0 
М. Нікан 0 
З. Кадняк 20 
Н. Яўневіч 20 
В. Груша 20 

Разам 425 

у амэр. дал. 291:31 


Заміж кветак на магілу с.п. М. Скабея 
сабрана М. Лужынскім 


у Сыднэі аўстр. д. 100 


Праз нашага прадстаўніка ў Бірмінгаме ў 
Англіі сп. Міхася Баяроўскага: 


Ф. Верамейка ам. д. 45 
Я. Міхальчык 30 
М. Баяроўскі 30 
С. Буткевіч 25 
П. Грыгальчык 0 

Разам 140 


НА ВЫДАВЕЦКІ ФОНД БІНіМ 


Праз сп. Я. Азарку, Аддзел ЗБАВ у 


Нью-Джэрзі ам. дал. 100 
Аддзел БАЗА ў Нью-Джэрзі 100 
Н. 1 В. Сьнежка 100 
Б. Даніловіч 50 
Л. 1 У. Брылеўскія 50 
А. Рамана ў памяць Марыі Кіпель 50 
М. Нікан (Аўстралія) 25 
Я. Сурвілла (Канада) 20 
А. Субота 20 
І. Цупрык 15 
Я. Калюцік 1» 
Я. Юхнавец Ю 
М. Латушкін 5 

Разам 50 
















СТУДЗЕНЬ -- ПЕРШЫ МЕСЯЦ Г ОДУ 
І ДАЕ ЕН НАМ НАГОДУ 
ЗА ГАЗЭТУ ЗАПЛАЦІЦЬ, 

КАБ СПАКОЙНА УВЕСЬ ГОД ЖЫЦЬ! 
УВАГА! УВАГА! 
ДА НАШЫХ ЧЫТАЧОЎУ 
Асобы, якія атрымваюць газэту «Беларус» 
ад сп. Б. Даніловіча, павінны перасылаць 
яму-ж і належнасьць за газэту. Чэк трэба 
выпісваць на ягонае прозьвішча ды пера- 

сылаць на адрас: 
В. Рапііоуісі 
303 Нохгама 51. 
Меў Впіпз“іск, М.]. 08901 
Адміністрацыя 


